

UNIVERSAL
LIBRARY

OU_200880

UNIVERSAL
LIBRARY

Checked 1969

ಸತೀ ಬೃಂದಾ

ಎಂ. ಬಿ. ಗೌರಮ್ಮ ಅಚ್ಚುಕರಾವ್

1948

ಪ್ರಕಾಶಕರು :

ಸತ್ಯಶೋಧನ ಪ್ರಕಟನ ಮಂದಿರ

ಕೋಟಿ, ಬೆಂಗಳೂರು ನಗರ.

ಮೊದಲನೆಯ ಮುದ್ರಣ : ೧೯೪೮

CHECKED 1956

Checked 1965

ಬೆಲೆ : ಸಾಧಾ : ಒಂದು ರೂಪಾಯಿ
ಕ್ಯಾಲಿಕೋ : ಎರಡು ರೂಪಾಯಿ

ಮುದ್ರಕರು :

ಡಿ ಈಸ್ಟರ್ನ್ ಪ್ರೆಸ್

೧೧-ಎ, ಜಯಚಾಮರಾಜೇಂದ್ರ ರಸ್ತೆ
ಬೆಂಗಳೂರು ನಗರ

—ವಿಜ್ಞಾಪನೆ—

ಬೃಂದಾವನದ ಪೂಜೆಯು ನಮ್ಮ ಸ್ತ್ರೀವರ್ಗಕ್ಕೆ ಸಿತ್ಯಕರ್ಮವಾಗಿ ದ್ದರೂ ಬೃಂದೆಯು ಯಾರು? ಆಕೆಯ ಮಹಿಮೆಯೇನು? ಎಂಬ ವಿಚಾರವು ಅಷ್ಟು ಪ್ರಚಾರದಲ್ಲಿಲ್ಲ. ಅದನ್ನು ತಿಳಿಯಬೇಕೆಂಬ ಕುತೂಹಲದಿಂದ ಕೆಲವು ಗ್ರಂಥಗಳನ್ನು ನೋಡುತ್ತಿದ್ದಾಗ ಮಹಾಶಿವಪುರಾಣದಲ್ಲಿನ ಜಲಂಧರ ಚರಿತ್ರ ಎಂಬ ಕಥೆಯಲ್ಲಿ ಬೃಂದಾದೇವಿಯ ಸಾತಿವ್ರತ್ಯ ಪ್ರಭಾವವು ವರ್ಣಿಸಲ್ಪಟ್ಟಿತ್ತು. ಪುರಾಣ ವ್ರಸಿದ್ಧರಾದ ಸೀತೆ, ನಾವಿತ್ರಿ, ದಮಯಂತಿ ಮೊದಲಾದ ಸತಿವ್ರತಾಶಿರೋಮಣಿಗಳ ಸಾಲಿನಲ್ಲಿ ಬೃಂದಾದೇವಿಯನ್ನು ಸೇರಿಸಬಹುದು. ಇಂತಹ ಸಾಧ್ವೀಮಣಿಯ ಮಹಿಮೆಯನ್ನು ನಮ್ಮ ಕರ್ಣಾಟಕ ಬಾಂಧವರಲ್ಲಿ ಪ್ರಚುರಪಡಿಸಬೇಕೆಂಬ ಉದ್ದಿಶ್ಯದಿಂದ ಶಿವಜಲಂಧರ ಕಾಳಗದ ಕಥಾಸಂವಿಧಾನವನ್ನು ಸಂಗ್ರಹ ಮಾಡಿ ಸಮಯೋಚಿತ ಅಲ್ಪ ವ್ಯತ್ಯಾಸದೊಡನೆ ಹಿರಿಯರ ಸಲಹೆಯಂತೆ “ಸತೀ ಬೃಂದಾ” ಎಂಬ ಹೆಸರಿನಿಂದ ಈ ಗ್ರಂಥವನ್ನು ರಚಿಸಿರುತ್ತೇನೆ.

ಕಾವ್ಯರಚನೆಯಲ್ಲಿ ನನಗೆ ಹೆಚ್ಚು ಪರಿಶ್ರಮವಾಗಲಿ ಪಂಡಿತ್ಯವಾಗಲಿ ಇಲ್ಲ. ಆದರೂ ಸ್ವಾಭಾವಿಕವಾಗಿ ಮೂಡಿದ ಭಾವನೆಗಳನ್ನು ಭಾಮಿನೀ ವಟ್ಟದಿ ರೂಪದಲ್ಲಿ ಬರೆದಿದ್ದೇನೆ.

ಕಾವ್ಯರಚನೆಯಲ್ಲಿ ಅತ್ತಿಲಕ್ಕೆ ಅವಕಾಶವಿಲ್ಲದಂತೆ ಅಕಳಂಕಿತ ವಾತಿವ್ರತ್ಯದ ಸೂಕ್ಷ್ಮತಮ ಸ್ವರೂಪವನ್ನು ನಿರೂಪಿಸಲು ಪ್ರಯತ್ನ ಮಾಡಿರುತ್ತೇನೆ.

ಈ ಗ್ರಂಥರಚನಾಕಾಲದಲ್ಲಿ ಅನೇಕ ಸಲಹೆಗಳನ್ನಿತ್ತು ಪ್ರೋತ್ಸಾಹಿಸಿದ ಮಾಗಡಿಯ ತಾಲ್ಲೂಕು, ಕಲ್ಯದ ಉಪಾಧ್ಯಾಯರಾಗಿದ್ದ ದಿವಂಗತ ಶ್ರೀ. ಎ. ಲಿಂಗಣ್ಣಯ್ಯನವರ ಉಪಕಾರವನ್ನು ಮರೆಯಲಾರೆ. ಈ ಗ್ರಂಥವನ್ನು ಪರಿಶೋಧಿಸಿಕೊಟ್ಟು ಸಹಾಯಮಾಡಿದ ಪಂಡಿತರುಗಳಾದ ಮ||ರಾ|| ಶ್ರೀ|| ಕೆ. ಶ್ರೀಕಂಠಶಾಸ್ತ್ರಿಗಳವರಿಗೂ ಎಸ್. ರಾಮಶಾಸ್ತ್ರಿಗಳವರಿಗೂ ನಾನು

ಚಿರಮನೆ. ಕಡೆಯದಾಗಿ ಈ ಕಾವ್ಯವನ್ನು ಪ್ರಕಟಣೆಗೆ ಸಿದ್ಧಪಡಿಸಲು ಆಮೂಲಾಗ್ರವಾಗಿ ಪರಿಶೋಧಿಸಿ ಸೂಕ್ತ ಮಾರ್ಪಾಡುಗಳನ್ನು ಸೂಚಿಸಿದ, ಅಸ್ಥಾನ ವಿದ್ವಾನ್ ಮು||ರಾ||ಶ್ರೀ|| ಮೋಟಗಾನಹಳ್ಳಿ ಸುಬ್ರಹ್ಮಣ್ಯಶಾಸ್ತ್ರಿಗಳಿಗೂ ಮತ್ತು ಇದನ್ನು ಮುದ್ರಣಮಾಡಿಸಿ ಪ್ರಕಾಶಕ್ಕೆ ತರಲು ನೆರವಾದ ಸತ್ಯಶೋಧನೆ ಪ್ರಕಟನ ಮಂದಿರಕ್ಕೂ ನನ್ನ ಆನಂತ ವಂದನೆಗಳು.

ಈ ಕಾವ್ಯಕ್ಕೆ ೧೯೪೪-೪೫ ನೇ ಸಾಲಿನಲ್ಲಿ ದೇವರಾಜ ಬಹದ್ದೂರ್ ಸಾಹಿತ್ಯ ಬಹುಮಾನವು ದೊರೆತುದರಿಂದ ಈ ಸಹಾಯವನ್ನು ಆತ್ಯಂತ ಕೃತಜ್ಞತೆಯಿಂದ ಸ್ವೀಕರಿಸಿ ಈ ಮೂಲಕ ಗ್ರಂಥವು ಪ್ರಚಾರಕ್ಕೆ ಬರಲು ಅವಕಾಶವಾದುದಕ್ಕಾಗಿ ಸಂತೋಷಪಡುತ್ತೇನೆ.

ಇತೀ ಸಜ್ಜನ ವಿಧೇಯಕು,

ಎಂ. ಬಿ. ಗೌರಮ್ಮ ಅಚ್ಯುತರಾವ್
ಹುಲಿಶಲ್, ಪಾಗಡಿ ತಾಲ್ಲೂಕು.

ಶ್ರೀರಾಮ ಸಹಾಯ

ಸತೀ ಬೃಂದಾ

ಶ್ರೀ ಲಲಿತ ಸರಸಿಜ ಪದದ್ವಯ
ಶೂಲಧರ ಪರಶಿವನೆ ದೇವ ಕ-
ವಾಲಿ ಶಂಕರ ನಾಗಭೂಷಣ ನಿಗಮಗೋಚರನೆ
ಫಾಲಲೋಚನ ಪಾರ್ವತೀಪತಿ
ಬಾಲವಾರ್ಕಂಡೇಯವರದನೆ
ವಾಲಿಸೆಮ್ಮನು ಭಕ್ತವತ್ಸಲ ಕಾಲಭೈರವನೆ

೧

ಶ್ರೀವಿನಾಯಕ ಸುಜನಪಾಲಕ
ದೇವತತಿಪೂಜಿತಪದಾಂಬುಜ
ಕಾವನನೆ ಫಣಿಭೂಷಣನೆ ಶುಭಕರನೆ ಗಜಮುಖನೆ
ಭಾವಜಾರಿಯ ಸುತನೆ ನಿನ್ನಡಿ
ದಾವರೆಯ ನೆನಹಿತ್ತು ದಯೆಯೊಳು
ಕಾವುದೆಮ್ಮನು ಲೋಕವಿಸುತನೆ ಎಡರನಳಿದೊಲಿದು

೨

ರಾಮ ರವಿಕುಲಸೋಮ ಶುಭಗುಣ
ಧಾಮ ಸೀತಾರಾಮ ರಿಪುಗಣ
ಭೀಮ ಮೌನಿವ್ರಾತಸೇವಿತಸಕಲಶುಭಕಾಮ
ಕಾಮಪಿತ ಕರುಣಾನಿಧಿಯೆ ರಘು
ರಾಮ ಮಂಗಳನಾಮ ಸುಜನ
ಪ್ರೇಮ ದಶರಥರಾಮ ದುರಿತವಿರಾಮ ಸಲಹೆಮ್ಮ

೩

ವಾಣಿ ವೀಣಾಪಾಣಿ ಪನ್ನಗ
 ವೇಣಿ ನಾರೀಜನಶಿರೋಮಣಿ
 ಪಾಣಿಯುಗಳವ ಮುಗಿವೆ ಭಾರತಿ ವಾರಿಜಾನನೆಯೆ
 ಏಣಲೋಚನೆ ವಿಮಲಸುಗುಣ
 ಶ್ರೇಣಿ ಭಕ್ತರ ಕಲ್ಪಲತೆ ಬ್ರ-
 ಹ್ಮಾಣಿ ಬೇಡುವೆನವ್ವ ಕರುಣಿಸು ಕೃತಿಗೆ ಮಂಗಳವ

೪

ವಸುಮತಿಯೊಳಾ ವ್ಯಾಘ್ರಶಿಲೆಯೊಳು
 ವಸತಿಯಾಗಿರೆ ಕರಣಿಕಾಗ್ರಣಿ
 ಎಸೆವನಾ ಶ್ರೀಕಂಠ ಬುಧಸಂಜಾತನಚ್ಯುತನ
 ಕಿಸಲಯೋಪಮಕರ ಪಿಡಿದು ಕ
 ಟ್ಪಿಸಕದಿಂ ಸತಿಧರ್ಮವಾಂತಾ
 ಪಶುಪತಿಯ ಚರಣಾಬ್ಜ ಸೇವಾಸಕ್ತೆ ಗೌರಮ್ಮ

೫

ಪರಮಪುರುಷನ ಭಕ್ತರಿಗೆ ಭೂ-
 ಸುರ ಸಮೂಹಕೆ ವರಪತಿವ್ರತೆ
 ಯರಿಗೆ ನಾತಾಪಿತೃಗಳಿಗೆ ಗುರುಗಳಿಗೆ ಪತಿಪದಕೆ
 ಎರಗಿ ಭಕ್ತಿಯೊಳಾನೊರೆವೆ ಸ-
 ಚ್ಚರಿತೆ ಸಾಧ್ವೀರತ್ನ ಮೆನಿಸುತೆ
 ನೆರೆಮಹಿಮೆಯಿಂ ಮೆರೆವ ಬೃಂದಾದೇವಿ ಚರಿತವನು

೬

ಸರಸಿಜದ ರಜವನು ವಿಸರ್ಜಿಸಿ
 ವರಮಧುವನಾರಡಿಯು ಸೇವಿಸ
 ತೆರದೊಳಂಚೆಯು ಪಯವ ಸವಿದಾ ಜಲವನುಳಿವಂತೆ
 ಸರಸಕಾವ್ಯದೊಳಿರ್ಪ ದೋಷವ
 ತೊರೆದು ಗುಣವನೆ ಸವಿದು ಸುಜನರು
 ಧರೆಯೊಳದನಾದರದೊಳವಧರಿವುದು ಸುಸಮ್ಮತದಿ

೭

—:—

ಎರಡನೆಯ ಸಂಧಿ

ಸೂಚನೆ

ವ್ಯಾಸಮುನಿಪತಿಗೊರೆದ ಬೃಂದಾ
ವಾಸದೊಳು ಹರಿಯಿದ ಕಥನವ
ವಾಸವಾರಿ ಜಲಂಧರನು ಜನಿಸಿದುದ ವಿಧಿಸೂನು

ಶ್ರೀಮನೋಹರನಪ್ರತಿಮಗುಣ
ಧಾಮನೆನಿಪಾ ವ್ಯಾಸಮುನಿಪತಿ
ತಾಮಸನ ಪರಿಹರಿಪ ಪೌರಾಣಗಳ ತಾ ಸೃಜಿಸಿ.
ಆ ಮಹಾವನ ಬದರಿಕಾಶ್ರಮ
ಸೀಮೆಯೊಳು ಗುರುತಪದೊಳಿಸೆದಿರೆ
ತಾಮರಸಭವಸೂನು ಬಂದ ಸನತ್ಕುಮಾರಮುನಿ.

ಬಂದ ಮುನಿಗರ್ಘ್ಯಾದಿ ಸತ್ಕೃತಿ
ಯಿಂದಲುಪಚರಿಸುತ್ತ ಕುಶಲವ
ನಂದು ಮುದದಿಂ ಕೇಳುತಾಗಮನದ ಸುಸಂಗತಿಯು
ಚಂದದಿಂ ಬೆಸಗೊಳಲು ಸನ್ಮುನಿ
ವೃಂದವಂದಿತಗೆಂದನಾ ಹರಿ
ನಂದನನ ಸಭೆಯಿಂದ ಕಾಶಿಯೊಳುರು ಮಹಾವ್ರತವ

ಚರಿಸಖೀಕೆಂಬಾಸೆ ಮನದೊಳು
 ಬರಲು ಪಥದೊಳು ತವಪದಾಬ್ಜದ
 ದರುಶನವು ಪರಿಲಭ್ಯವಾದುದು ಧನ್ಯ ತಾನೆನುತ
 ಸರಸಿಜಾಸನಸೂನು ನುಡಿಯಲು
 ಪರಮಹರುಷದಿ ಸತ್ಯವತಿಯಾ
 ವರಕುವರ ಬೆಸಗೊಂಡನಾ ವ್ರತವಾವುಗೆಂದೆನುತ

೩

ವ್ಯಾಸಮುನಿಪತಿ ಕೇಳು ಚಾತು
 ಮಾರ್ಗಸದಲಿ ಬೃಂದಾವನಾಂತದೆ
 ವಾಸಗೈವನು ತುಲಸಿದೇವಿಯ ಸಹಿತ ಹರಿ ಮುದದಿ
 ವಾಸವಾದಿಸಮಸ್ತ ಸುರರಾ
 ವಾಸುದೇವನನಂದು ಸೇವಿಸ
 ರಾ ಶುಭೋದಯ ಸಮಯವದಕಿಂತಧಿಕವಿಲ್ಲೆಂದ

೪

ತುಲಸಿ ಎಂಬವಳಾರು ಮೇಣಾ
 ಕಲುಷದೂರನದೇಕೆ ಬೃಂದಾ
 ನಿಲಯದೊಳು ವಾಸಿಪನು ಚಾತುಮಾರ್ಗಸದಲಿ ಮುದದಿ
 ತಿಳುಹು ನೀನಾ ವಿವರವೆಲ್ಲವ
 ನೊಲಿದು ವಿಸ್ತರಮಾಗಿಯೆನಲಾ
 ಜಲಜಗರ್ಭನ ಸೂನು ಮುನಿಪತಿಗೊರೆದನೀತೆರದಿ

೫

ಪರಮಮುನಿ ಕೇಳಿ ಜತಗಿರಿಯೊಳು
 ಪುರಹರನು ಕಡು ತೋಷದಿಂದಲಿ
 ಗಿರಿಜೆ ಷಣ್ಮುಖ ಗಣಪರಂದೊಡಗೂಡಿ ವಿಹರಿಸುತ
 ನಿರುತ ಭಕ್ತಿಯೊಳರ್ಚಿಸುವ ಭ-
 ಕ್ತರ ಮನೋಭೀಷ್ಣವನು ಸಲಿಸುತ
 ಕರುಣೆಯಿಂ ಸಲಹುತಹನಾ ಹಿಮಗಿರಿಯ ಮನೆಮಾಡಿ

೬

ಗಿರಿಯ ಸಂಪದಮೆನಿಸಿತೊ ಮನಸಿಜ
 ಹರನ ಮಂದಿರಮೆನಿಸೆ ಫಲಮಯ
 ತರುಗಳಿಂದ ಗಭೀರಕಂದರನಿರ್ಪುರಗಳಿಂದೆ
 ನೆರೆ ಮಧುರಗಂಧರ್ವಗಾನನ
 ಜರೆಯುವಂತಿಂಚರದೆ ಪಾಡುವ
 ವರವಿಹಗತತಿಯಿಂದೆ ಮಿಗೆ ಶೋಭಿಸಿದುದಾಗಿರಿಯು.

೭

ಸೊಗನ ಬೀರುವ ಶೃಂಗವೃಂದದಿ
 ಜಗದ ಸೌಧಕೆ ನೆಲೆಯ ಕಂಬದ
 ಬಗೆಯ ತೋರುತ ಸದನಮೆನಿಸಿತು ಭಕ್ತಪಾಲನಿಗೆ
 ಗಗನವನು ಸೋಂಕುತಿಹ ಶಿಖರದಿ
 ಮುಗಿಲ ತಡೆಯುತ ತರಣಿ ಶಶಿಗಳ
 ಬಿಗಿದು ತಾಂ ಚುಂಬಿಸುವ ತೆರದಿಂ ಮೆರೆದುದಾಗಿರಿಯು.

೮

ವರನಿಶಾಕರ ತಿಲಕವಾಗಿರೆ
 ಸುರಿವ ಹಿಮ ಬೆಳ್ಳಸನಮೆನಿಸಿರೆ
 ಮರುತನಿಂ ಸಂಚಲಿಸ ಮೇಘವೆ ಕೇಶಮೆಂದೆನಿಸೆ
 ತರುಗಳೇ ಪಸಿರುಡಿಗೆಯಾಗಿರ
 ಲುರುಕಿರೀಟವೆ ಶಿಖರಮುಡುಗಣ
 ಮೆರೆದ ಸರ್ಪಾಭರಣಮೆನಿಸಿರೆ ರಾಜಿಸಿತು ಗಿರಿಯು.

೯

ಇಂದುಧರನೋಲಗದೊಳೊಪ್ಪಿರೆ
 ನಂದಿ ಭೃಂಗಿ ಗಣಂಗಳೆಲ್ಲರು
 ನಿಂದು ನುತಿನಾಡಿದರು ಹರುಷದಿ ನಿಗಮಗೋಚರನ
 ಕಂದುಗೊರಲನೆ ಪರಮಕರುಣಾ
 ಸಿಂಧು ಕಾಮಿತದಾತ ಶಿವನೆ ಮು
 ಕುಂದವರದನೆ ಸಲಹೆನುತ ನಮಿಸಿದರು ಭಕ್ತಿಯಲ್ಲಿ.

೧೦

ಈಶನಿಂತೋಲಗದ ದಿವ್ಯಮು-
 ಹಾಸಭಿಯ ಮಧ್ಯದಲಿ ಮೆರೆದಿರೆ
 ವಾಸವನು ನಡೆತಂದು ಮಣಿಯುತೆ ಬೆಡಗಿನಿಂ ನಿಂದು
 ಬೇಸರವು ಸಿರಿದಾಯ್ತು ಯುದ್ಧದೊ
 ಳಾಸೆ ಕೈವಾರಿಪುರ್ವದಂಬರ
 ಕೇಶ ಸಮಬಲನಿಲ್ಲ ತೋಳ್ಳಿಗಿಲ್ಲ ಸಾರ್ಥಕತೆ

೧೧

ನಂದಿವಾಹನ ನಿಖಿಲಮುನಿಹ್ಯ-
 ನ್ತಂದಿರನೆ ವರರುಂಡಮಾಲನೆ
 ಕಂದವಾರ್ಕಂಡೇಯವರದನೆ ಭಸಿತಲೇಪಿತನೆ
 ಇಂದುಶೇಖರ ಸುರನದೀಧರ
 ಮಂದಮತಿಯೆಂದೆನ್ನ ವಾಕ್ಯವ
 ಹಿಂದುಗಳೆಯದೆ ಹಗೆಯ ದೊರಕಿಸು ಕಳೆವೆ ಬೇಸರವ

೧೨

ಹರಿದು ಪುತ್ರದೊಳಿದ್ ಫಣಿಯಂ
 ಕೆರಳಿಸುತೆ ಸೆಳೆವಂತೆ ವೈರಿಯ
 ನೆರೆವ ಸುರಪಂಗಿಂದನಭವನು ಮರುಳೆ ನೀನಿಂದು
 ಮರೆದೆಯಾ ರಕ್ತಸರ ಸವಿಯನು
 ಮರಳಿ ಬೇಡುವೆ ಹಗೆಯನೆಂದಾ
 ಹರನು ಭರದೊಳು ಮುಳಿದು ತೆರೆದನು ಫಾಲನೇತ್ರವನು

೧೩

ಪೇಳಲಳವೇ ಫಾಲನಯನ
 ಜ್ವಾಲೆ ಪಸರಿಸಲೊರಗಿದನು ಸುರ
 ಪಾಲಕನು ನೋಡಿದನು ವಾಕ್ಯತಿ ನಡೆದನರ್ಥವನು
 ಕೇಳಿಕೊಂಡನೆ ಹಗೆಯನಸುವನು
 ಶಾಲರುದ್ರನ ಕೋಪದಗ್ನಿಗೆ
 ಪೋಲು ಮಾಡಿದನೆನುತ ಮರುಗಿದನಮರಗುರುವರ್ಯ

೧೪

ದೇವ ನಿನ್ನಯ ಖತಿಯ ಬೇಗೆಯ
 ನೀವಿಬುಧಪತಿ ಸಹಿಸಬಲ್ಲನೆ
 ಜೀವದಾನವನೊಲಿದು ಕರುಣಿಸು ಶಾಂತನಾಗೆನುತ
 ದೇವಗುರು ತಾ ಭಯದಿ ನುತಿಸುತ
 ಭಾವಶುದ್ಧಿಯೊಳೆರಗಿ ಬೇಡಲು
 ಸಾವಧಾನದಿ ನುಡಿದನಾ ಪುರಹರನು ಗೀಷ್ಟತಿಗೆ

೧೫

ಹಿಂದೆ ದಾನವರೆಸಗಿದುಪಟಳ
 ನೊಂದೆ ಸಾಲದೆ ದೇವತತಿಗಿ
 ನ್ನೊಂದು ಬಾರಿಯು ಬಯಸುವರೆ ನೀತಿಜ್ಞರಾದವರು
 ಮುಂದೆ ಬಹ ಕಷ್ಟಂಗಳಂ ಕಡು
 ಮಂದಮತಿಯರಿದಪನೆ ಕೇಳಿದ
 ರಂದವನು ವಾಸವನು ಬೇಡಿದನೊರ್ವ ವೈರಿಯನು

೧೬

ಮಂದಮತಿಯಾಗಿದನು ಸುರಪತಿ
 ಹಿಂದೆ ಸಂಭವಿಸಿದ ರಕ್ತಸ
 ವ್ಯಂದವನು ಕೊಲಲಾರದೊದಗಿದ ಗಾಢದುಃಖದಲಿ
 ನೊಂದನಂತಿರಲಿಂದು ಶಾಂತಿಯ
 ನೊಂದಿ ಬಾಳದೆ ಹಗೆಯ ಬಯಸಲು
 ಬಂಧನವ ತಾ ದೇವನಿಕರಕೆ ತಾರದಿರನೆಂದ

೧೭

ಸುರಪತಿಯ ಸಾತ್ವಿಕತೆ ನಶಿಸಿಹು
 ದಿರಲಿ ಕೇಳ್ವನಳುಕಲೇತಕೆ
 ಸುರರ ಗೆಲ್ಲುವ ದೈತ್ಯನೋರ್ವನು ಜನುಮನೆತ್ತುವನು
 ಬರಿದೆ ಚಿಂತಿಸಲೇನು ಫಲ ನಾಂ
 ಕರುಣಿಸಿದೆ ವೈರಿಯನೆನುತಲಾ
 ಪುರಹರನು ಪೇಳಲೈ ಸುರಗುರು ನಮಿಸುತಂತೆಂದ

೧೮

ಇಂದು ಶೇಖರ ಕರುಣೆಯಿಂದೆಪ್ಪು-
 ರಂದರನ ಪೊರೆ ಕೋಪಿಸದೆ ಗುಣ
 ವೃಂದ ಜಗದಾನಂದ ತ್ರಿಭುವನವಂದ್ಯ ನೀನೊಲಿದು
 ತಂದೆ ತಾ ಮತಿಹೀನನಾಗಿಹ
 ನಂದನನ ತೊರೆದಪನೆ ನೀಳ್
 ತಂದೆ ಸುರರಿಗೆನುತ್ತಲಾ ಗುರು ನುತಿಸಿದನು ಹರನ ೧೯

ಧರಣಿಯನು ಸೃಷ್ಟಿಸುವೆ ನೀ ಪಂ-
 ಕರುಹಭವನೆಂದೆನಿಸಿ ಜಗವನು
 ಪೊರೆವೆ ಹರಿಯೆಂದೆನಿಸಿ ಮೇಣ್ ಲಯಗೊಳಿವೆ ಹರನಾಗಿ
 ಮೆರೆವ ರವಿಯೆಂದೆನಿಸಿ ದಿವದೊಳ
 ಗಿರುಳೊಳಗೆ ಶಶಿಯೆನಿಸಿ ಶೋಭಿವೆ
 ಹರನೆ ಪನ್ನಗಧರನೆ ನೀಂ ಸುರಪತಿಯ ಪೊರೆಯೆಂದ ೨೦

ನಿಂದು ದೃಢದೊಳಗಿಂತು ವರಬಾ
 ಲೇಂದುಮೌಳಿಯ ನುತಿಸುತಿರೆ ಬಹು
 ದಂದುಗವ ಪರಿಹರಿಸಿ ರಕ್ಷಿಸ ಪರಮಕರುಣಾಳು
 ಮಂದಹಾಸವ ಬೀರುತಲಿ ಸಾ-
 ನಂದದಿಂ ಗೀಷ್ಟತಿಗೆ ಶಾಂತತೆ
 ಯಿಂದ ನುಡಿವನು ವದನದೀಧಿತಿ ಬೆಳಗೆ ದಿಕ್ತಟವ ೨೧

ಕೇಳು ವಾಕ್ಯತಿ ದುಗುಡ ಬರೆಸು ಎ-
 ಶಾಲಭಾವದಿ ಸಹಿಸಬೇಹುದು
 ಪೇಳಿದಾನುಡಿ ವಿಫಲನಾಗದು ಮುಂದುದಿಪ ಹಗೆಯ
 ಕಾಳಗದಿ ಸಂಹರಿಸಿ ನಿಮ್ಮನು
 ಪಾಲಿಸುವೆ ಚಿಂತಿಸದೆ ಶಾಂತಿಯ
 ತಾಳು ನೀನೆಂದೆನುತ ಮಹಿಮಾಣ್ವನು ತಾ ನುಡಿಯೆ ೨೨

ಬಳಿಕಲಾ ಕರುಣಾಳು ಪರಶಿವ
 ನೊಲವಿನಿಂ ವಾಸವನ ನಿಜಕರ
 ಜಲಜದೊಳು ಮೈದಡವೆ ಚೇತನವಾಂತು ಶಂಕರಗೆ
 ತಲೆಯ ಬಾಗಿಸಿ ಮಣೆದು ಲಜ್ಜೆಯೊ
 ಳಳುಕುತಲಿ ಗುರುಸಹಿತ ತಾ ಕಳ
 ವಳದೊಳಮರಾವತಿಗೆ ನಿರ್ಜರನಾಥನೈತಂದ

೨೩

ನೀಲಕಂಠನ ಫಾಲನಯನ
 ಜ್ವಾಲೆಯಿಂ ಕಿಡಿಯೊಂದು ಶರಧಿಯ
 ಮೇಲೆ ಬೀಳಲದೇನು ಚೋದ್ಯವೊ ನಿಮಿಷಮಾತ್ರದಲಿ
 ತಾಳಿ ಶಿಶುರೂಪವನು ಮುಳುಗದೆ
 ತೇಲುತಿರ್ತುದು ಪೊಗಳಲಳವೇ
 ಕಾಲಭೈರವನುರುತರದ ಲೀಲೆಗಳನವನಿಯಲಿ

೨೪

—:—

ಮೂರನೆಯ ಸಂಧಿ

ಸೂಚನೆ

ಜಲಧಿಗೈದಿದ ಕಾಲನೇಮಿಯು
ಚೆಲುವ ಶಿಶುವನು ತಂದು ಪೋಷಿಸೆ
ಕಲಿ ಜಲಂಧರನೆನಿಸಿ ಜೈಸಿದ ಸಕಲ ಭೂಭುಜರ

ಒರೆವೆ ಮುಂದಣ ಕಥೆಯ ನೀನವ
ಧರಿಸು ಪೂರ್ವದಿ ಮಗಧ ದೇಶವ
ನುರು ಪರಾಕ್ರಮಿ ಕಾಲನೇಮಿಯು ದೈತ್ಯಕುಲಭವನು
ಪೊರೆವನತಿಧರ್ಮದೊಳು ತಾ ನಿ-
ರ್ಜರರಿಗಹಿತವನಾಚರಿಸದೆಯೆ
ಮೆರೆವನಸುರಾನ್ವಯಕೆ ಭೂಷಣನೆನಿಸಿ ವಿಭವದಲಿ

೧

ಕಾಲನೇಮಿಯ ವೈಭವಕ್ಕೀ
ರೇಳು ಲೋಕದೊಳಿಲ್ಲ ಸರಿಯನು
ಕೂಲಿಯಾಗಹ ಸತಿ ಸುಮಂತ್ರಿ ವಿಧೇಯಪರಿವಾರ
ತೋಳಬಲಕಿದಿರಿಲ್ಲ ಪ್ರಜೆಗಳು
ಶೀಲವಂತರು ಧರ್ಮಯುತರವ
ನಾಳುವಿಕೆಗಚ್ಚರಿಯ ಪಡುತಿಹರುಳಿದ ಭೂಭುಜರು

೨

ಕೊರತೆಯೆಂಬುದ ಕನಸಿನೊಳು ತಾ
 ವರಿಯದೆಯೆ ಸೌಭಾಗ್ಯಸುಖದಿಂ
 ದಿರಲು ದಿನಗಳೆಂದಂತೆ ಮೂಡಿತ್ತು ಚಿಂತೆ ಚಿತ್ತದಲಿ
 ಧರೆಯೊಳಾರೆನ್ನಂತೆ ನಿರ್ಭಾ
 ಗ್ಯರು ಮಹಾದೇವನುತ ಸಂತತ
 ಮರುಗುವಳು ನೃಪನರಸಿ ತಾ ಸಂತಾನಹೀನತೆಗೆ ೩

ಪಿಂತೆ ಮಾಡಿದ ಕರ್ಮಫಲ ತಾ
 ನಿಂತಿರಲು ಬಯಲಾಸೆಯಿಂದಲಿ
 ಸಂತತಿಯ ಬಯಸಿದೊಡೆ ಬರ್ಪುದೆ ಯೆನುತಲನುದಿನವು
 ಚಿಂತಿಸುತಲಿಹ ಸತಿಯ ಬೇಸರ
 ವಂ ತೊಡೆಯಲನನಿಸ ವಿಹಾರಕೆ
 ಕಾಂತೆ ಪರಿಜನವೆರಸುತ್ತೈದಿದನಂಬುಧಿಯ ತಡಿಗೆ ೪

ಧರಣಿಯೆಲ್ಲವ ಬಳಸಿ ನಿಂದಿಹ
 ಶರಧಿಯನು ನೆರೆ ನಿರ್ಮಿಸಲ್ಯಾ
 ಸರಸಿಜೋದ್ಭವನೇಸು ಚತುರನೊ ಶಿವ ಮಹಾದೇವ
 ಹರಿಯು ಮಲಗುವನೆಂದು ಮೇಣಾ
 ಸಿರಿಯು ಜನಿಸಿಹಳೆಂದನಘ್ಯದ
 ವರರತುನಮಿಹುದೆಂದು ಗರಿಮೆಯ ಮೆರೆದುದಂಬುಧಿಯು ೫

ವೊಳಿವ ರವಿಕಿರಣಗಳು ರಂಜಿಸೆ
 ಸುಳಿಯುಮುಲ್ಯಾಪಾತದಂತಿರ
 ಲಲೆಯು ಜಂಝನಾಮಾರುತನ ಪರಿಯಾಗಿ ಶೋಭಿಸಲು
 ಸಲೆ ಸುರತ್ನದ ಶಕಲದಂತಿಹ
 ಪುಳಿನರಾಶಿಯು ಭಗಣಮೆಂದೆನೆ
 ಚಲುವದೇಂ ಬೀರಿದುದೊ ಗಗನಕೆ ನೆರೆಯ ಗಗನಮೆನೆ ೬

ಆ ಗಭೀರಸಮುದ್ರಮಧ್ಯದೊ
 ಳಾಗ ತೇಲುತೆ ಶಿಶುವು ನಗುತಲಿ
 ಬೇಗ ಸಾಗುತ್ತಿದ್ದು ದಲೆಗಳ ರಭಸದಿಂ ದಡಕೆ
 ತೂಗಿ ಪಾಡುವ ಜನನಿಯಿಂದಾ
 ನೀಗಲಗಲಿದೆ ಸಲಹರೆನ್ನು ತ
 ಕೂಗುತರಸನ ಕರೆವ ವಾಕ್ಯೆಯೊಳಿದ್ದುದಾ ಶಿಶುವು

೭

ನೋಡಿ ಸೈವರಗಾಗಿ ತವಕದೊ
 ಳೋಡಿ ಬಂದಾ ಹಸುಳೆಯನು ಕೈ
 ನೀಡಿ ಜಲದಿಂದೆತ್ತಿ ಮುಂಜೆರಗಿಂದೆ ಮೈಯೊರಸಿ
 ರೂಢಿಗಚ್ಚರಿ ಶಿಶುವನಿದನೀಂ
 ನೋಡೆನುತ ವಲ್ಲಭೆಯ ಕರದೊಳು
 ಗಾಢ ಹರುಷದೊಳಿಟ್ಟನಾ ದಾನವನುಹೀಶ್ವರನು

೮

ಆವಜನ್ಮದ ಸುಕೃತಫಲವೋ
 ಭಾವಜಾಂತಕನೀಕ್ಷಿಸಿರ್ಪ ಕೃ-
 ವಾವಲೋಕನಫಲವೊ ಮೇಣ್ ಪಿರಿಯರ ತಪಃಫಲವೊ
 ಭಾವಿಸಲ್ಪರಿದಿದರ ಮರ್ಮವ
 ದೇವದೇವನೆ ಬಲ್ಲನೆಂದೆನು
 ತಾ ವನಿತೆ ಪುತ್ರವತಿಯಾದೆನೆನುತ್ತ ಹಿಗ್ಗಿದಳು

೯

ಬಡತನದಿ ಬಳಲಿದಗೆ ಧಾರಿಣಿ
 ಯೊಡೆತನವು ಬಂದಂತೆ ಬಲು ನೀ-
 ರಡಿಸಿದಾ ಪಂಗುವಿನ ಸನಿಹಕೆ ಗಂಗೆ ಬಂದಂತೆ
 ವೊಡವಿಯೊಳ್ಸುತಹೀನರಾವೆ
 ದಡಿಗಡಿಗೆ ಹಂಬಲಿಸುವರಿಗೀ
 ಕಡು ಚಿಲುವ ಶಿಶು ದೊರೆಯಲವರಾನಂದಕಣೆಯುಂಟೆ

೧೦

ಶರಧಿಯೊಳು ಶಿಶುವಿಹುದೆ ಕರುಣಾ
 ಶರಧಿ ದೇವನ ಚಿತ್ರಮಿದು ಮೇಣ್
 ಶರಧಿ ತಾನಿದಕೊಳ್ಳದಿತ್ತನೆನುತ್ತ ಸಮ್ಮುದದ
 ಶರಧಿಯೊಳಗೋಲಾಡುತಲಿ ಪಿಂ
 ದಿರುಗಿದರು ಪರಿಜನದೊಡನೆ ನಿಜ
 ಪುರವರಕೆ ದಂಪತಿಗಳಾ ಶಿಶುಸಹಿತ ಸಂಭ್ರಮದಿ

೧೧

ಪಸರಿಸಿದುದೀವಾರ್ತೆ ಪುರದೊಳು
 ವಸುಮತೀಶಗೆ ಜಯವೆನುತ ವಂ
 ದಿಸುತ ತಾ ಬಂದಿದಿರುಗೊಂಡುದು ಸಕಲಪರಿವಾರ
 ಎಸೆಯೆ ವಾದ್ಯಗಳಾರತಿಯ ತಹ
 ಬಿಸಜಮುಖಿಯರ ಗಡಣದಲಿ ಸಂ—
 ತಸದಿ ಶಿಶುಸಹಿತೈದಿದರು ದಂಪತಿಗಳರಮನೆಗೆ

೧೨

ತತ್ಸಮಯದೊಳ್ಳು ರದಿ ವಿಭವದೊ
 ಳುತ್ಸವಾದಿಗಳನು ನೆಗಳ್ಳಿದ
 ರುತ್ಸುಕದಿ ಪರಿಜನರು ಪುರಜನವೆರಸಿ ತೋಷದಲಿ
 ಸತ್ಸಚಿವಸಾಮಂತರೊಡನಾ
 ತತ್ಸಭೆಯೊಳವನೀಶನಿರೆ ಗುಣ
 ವತ್ಸಲ ಮಹಾಮಹಿಮ ನಾರದಮುನಿಪನ್ನೈತಂದ

೧೩

ಕಂಡು ಪೀಠವನಿಳಿದು ಮುನಿಪದ
 ಪುಂಡರೀಕಕ್ಕೆರಗಿದನು ಭೂ—
 ಮಂಡಲಾಧಿಪ ಕಾಲನೇಮಿಯು ಸತ್ಕರಿಸಿ ಬಳಿಕ
 ಚಂಡತೇಜದೊಳೆಸೆವ ಶಿಶುವನು
 ಕೊಂಡು ಬಂದಾ ಮುನಿಯ ಕೈಯೊಳ
 ಖಂಡಕರುಷದೊಳಿತ್ತು ಬಿನ್ನಹಗೈದನಂತೆಂದು

೧೪

ಸುರಮುನಿಯೆ ನಿನ್ನಂತೆ ಸರ್ವ
 ಜ್ಞರು ಧರೆಯೊಳಿಲ್ಲನಗೆ ನೀನೊಲಿ
 ದರುಹಬೇಹುದಿದಾರ ಶಿಶುವಿದನೆನ್ನ ಸುತನಂತೆ
 ವೊರೆಯೆ ಮುಂದಿದರಿಂದೆ ವಂಶಕೆ
 ಪಿರಿದು ಲೇಸಾದವುದೊ ಮೇಣಂ
 ತರದೆ ಹಾನಿಯೊ ನಿಜವ ನೀಂ ಮರೆಮಾಜದುಸಿರೆಂದ

೧೫

ಇಂತು ನಾರದಮುನಿಯ ಕಾತರ
 ದಿಂ ತವಕಿಸುತ ನೃಪತಿ ಬೆಸಗೊಳೆ
 ಸಾಂತ್ವವಚನದೊಳೆಂದನಾ ಹಸುಳೆಯನು ದಿಟ್ಟಿಸುತ
 ಚಿಂತಿಸದಿರವನೀಶ ಕೇಳ್ಳಿ
 ನ್ನಂತೆ ಸುಕೃತಿಗಳಾರು ಶಿಶುವಿದ
 ನಂತಕಾಂತಕನ್ನಿಹನು ನಿನಗೊಲಿದು ಕೃಪೆಯಿಂದ

೧೬

ಸಿಂಧುವಿನ ವರಪುತ್ರನಿವಗೆ ಜ—
 ಲಂಧರನೆನುತ ಪೆಸರನಿಡು ಮೇಣ್
 ಕುಂದುಕೊರತೆಗಳಾಗದಿದು ಸಾಮಾನ್ಯ ಶಿಶುವಲ್ಲ
 ಮುಂದಿವನು ತನ್ನರು ಪರಾಕ್ರಮ
 ದಿಂದೆ ಸರ್ವರ ಜೈಸಿ ವೈಭವ
 ದಿಂದೆ ತಾನಾಳ್ವನು ಮಹಾಸತಿಯೆನಿಪಳಿವನರಸಿ

೧೭

ಮುನ್ನ ನೀನೆಸಗಿರ್ಪ ಸುಕೃತವೆ
 ಕನ್ನಿ ಕೆಯ ರೂಪೆಂಬ ವೋಲು
 ತ್ವನ್ನ ವಹುದೊಂದಮಲ ಸೆಣ್ಣಶಿಶು ವರುಷವೇಳರಲಿ
 ನಿನ್ನ ವಲ್ಲಭೆಯುದರದೊಳಗಾ
 ಸನ್ನ ತೆಯೆ ಮುಂದಿವನ ವಧುವಹ
 ಳಿನ್ನು ಸಲಹೀಶಿಶುವನೆನುತಲಿ ಹರಸಿ ಹೊರವಂಟ

೧೮

ಮುನಿಪನನುಮತದಿಂದೆ ಪಸುಳೆಯ
 ನನುಪಮಪ್ರೇಮದಲಿ ಸಲಹುತ
 ಲನುದಿನವು ಸಂತಸದಿ ನಲಿವರು ಬಾಲಲೀಲೆಗಳ
 ತನುಮರೆದು ನೋಡುವರು ಹರ್ಷಿತ
 ಮನದೆ ಮುದ್ದಾಡುವರು ತಮ್ಮಯ
 ಘನತರದ ಪುಣ್ಯವನು ದಂಪತಿ ಮೆಚ್ಚಿ ಕೊಂಡಾಡಿ

೧೯

ಕಳೆದವಿಂತೇಳಬುದವಾ ಮುನಿ
 ತಿಲಕನರುಹಿದರ್ಪಂತೆ ಭೂಪನ
 ಲಲನೆ ಗರ್ಭಪ ತಳೆದು ನವಮಾಸಗಳು ಕಳೆಯಲ್ಪಿ
 ಚಲುವ ಪೆಣ್ಣೆಶುವನು ಪಡೆಯೆ ವರ
 ಜಲಜಗರ್ಭನ ಜಾಣ್ಣಿಗಿದು ತಾ
 ನೆಲೆಯ ಸೌಂದರ್ಯಾತಿಶಯವೆಂಬವೊಲು ರಂಜಿಸಿತು

೨೦

ಕೇಳಿದನು ಶಿಶುಜನನವಾರ್ತೆಯ
 ಕಾಲನೇಮಿಯು ಮನದೆ ಹರ್ಷವ
 ತಾಳುತಂದಿನ ರಾಜಕಾರ್ಯವ ಮಾಣುತೋಲಗವ
 ಬೀಳುಗೊಟ್ಟೈತರಲು ಸತಿಯರು
 ತಾಳುತತಿ ಸಂಭ್ರಮವ ತೋರಿದ
 ರಾ ಲಲಿತಮಾಗಿದರ್ಪ ಶಿಶುವನು ತಂದು ಭೂವರಗೆ

೨೧

ದಶದಿನಗಳು ಕಳೆಯೆ ಭೂವರ
 ನಸುರಬೃಂದದೊಳಾಗಮಿಗೆ ಶೋ-
 ಭಿಸುವ ಕುವರಿಗೆ ಬೃಂದೆಯೆನುತಲಿ ನಾಮಕರಣವನು
 ಎಸಗಿ ಭೂಸುರನಿವಹ ನೆರೆ ಸಂ-
 ತಸದಿ ತಣೆವಂತೊಲಿದು ಬಹುವಿಧ
 ವಸನಮಣಿಭೂಷಣಗಳತ್ತನು ವಿಪುಲಸಂಭ್ರಮದೆ

೨೨

ಬಳಿಕ ಗುರುಮುಖದಿಂದೆ ವಿದ್ಯೆಯ
 ಕಲಿಸುತುಪನಯನವನು ಬಾಲನಿ
 ಗೊಲವಿನಿಂ ತಾನೆಸಗಿ ಶರವಿದ್ಯೆಗಳ ನೀತಿಯನು
 ತಿಳುಹಿ ನೃಪಧರ್ಮವನು ನೀತಿಯ
 ನೆಲೆಯನರುಹೆ ವಿನೀತಭಾವವ
 ತಳೆದು ಪರಿಣತನಾಗಿ ಮೆರೆದನು ಕಲಿಜಲಂಧರನು

೨೩

ಶರದ ಸಮಯವು ಬರಲು ಯೌವನ
 ಭರದ ಬಿಗುಹಿನ ಮದದಿ ಬಂದಾ
 ಧರಣಿಪಗೆ ವಂದಿಸುತ ನುಡಿದನು ಕಲಿಜಲಂಧರನು
 ನರಪತಿಗಳಾ ಜೈತ್ರಯಾತ್ರಿಗೆ
 ಮೊರಡಲಿಗ ಸಕಾಲವೆನ್ನನು
 ಹರಸುತನುಮತಿಯಿತ್ತು ಮುದದಿಂ ಕಳುಹಬೇಕೆಂದ

೨೪

ಲೇಸನಾಡಿದೆಯೆನ್ನ ಮನವತಿ
 ತೋಷವಾಂತುದು ವೀರ ಕೇಳ ಭೂ-
 ಮೀಶರನು ನೀಂ ಗೆಲಿದು ಕಾಣಿಕೆಕಪ್ಪಗಳ ಕೊಂಡು
 ಈಸುಧರ್ಮವತಿಗೆ ಕಳುಹಿಸು
 ಘಾಸಿಪಡದಿರು ರಣದೊಳೆಂದವ
 ನೀಶ ಹರಸಿದನಮಲನೇಹದೊಳಾ ಜಲಂಧರನ

೨೫

ಬಳಿಕ ಭೂಮಿಪ ನಾಣತಿಯ ಶಿರ
 ದೊಳಗೆ ಧರಿಸುತ ಸೇನೆ ಸಹಿತಾ
 ಕಲಿ ಜಲಂಧರ ಸಾರಿದನು ದಿಗ್ವಿಜಯಕನುವಾಗಿ
 ಕೊಳುಗುಳವ ಕೈಗೊಂಬೆನೆಂಬುವ
 ಬಲಿದ ಮನದುದ್ರೇಕದಿಂದಲಿ
 ಬೆಳಸಿದನು ಪಯಣವನು ಮಾಳವ ದೇಶವನು ಕುರಿತು

೨೬

ಆ ನಗರಗರಸೆನಿಸಿಹನು ಸು-
 ಜ್ಞಾನಿಯೆಂಬಭಿಧಾನದಿಂದಲಿ
 ಮಾನಿ ಸತ್ಯಾಚಾರವಿಹಿತನು ಪಾಪವಿರಹಿತನು
 ಗಾನನಾಟ್ಯವಿನೋದದಿಂದಾ
 ಸ್ಥಾನದೊಳಗಿರೆ ಚರರು ಸಮರಕೆ
 ದಾನವನು ಬಂದುದನು ಪೇಳಲು ಸಚಿವಗಿಂತೆಂದ

೨೭

ನೆರಹು ಕಾಲ್ಬಲಗಳನು ಶೀಘ್ರದಿ
 ತುರುಗರಾವ್ತರ ಮಾವುತರ ಕರೆ
 ಕರೆ ಮಹಾರಥಿಕರನು ರಥವನು ಸಜ್ಜುಗೊಳಿಸೆನುತ
 ಅರುಹಿ ತನ್ನಯ ಚಾಪಮಾರ್ಗಣ
 ಧರಿಸಿ ವರರಥವೇರಿ ಕೋಪದಿ
 ದುರುಳದಾನವ ಬಂದನೇ ಹುಮ್ಮೆನುತಲಿದಿರಾದ

೨೮

ಸಂಧಿಸಿತು ಬಳಕೆರಡು ಬಲ ರಣ
 ದುಂದುಭಿಯು ಮೊಳಗಿತು ನೃಪಾಲನು
 ಕುಂದಣದ ರಥವೇರಿ ಶಸ್ತ್ರಾಸ್ತ್ರಗಳ ಕೈಗೊಂಡು
 ಬಂದುದನು ಕಾಣುತ್ತೆ ವಿರಜ-
 ಲಂಧರನು ರಥವೇರಿ ರೌದ್ರದ
 ಲಂದು ನುಡಿದನು ಗರ್ವಿತನ ಭೂಪತಿಯ ಮೊಗನೋಡಿ

೨೯

ಎಲೆ ಮಹೀಶ್ವರ ನಮ್ಮೊಡನೆ ಕೊಳು
 ಗುಳಕೆ ನಿಂದಿಹೆ ಭಲದಿ ನಿನ್ನಯ
 ಕಲಿತನವು ಸಾಗದು ಕಣಾ ಸಾಂಗ್ರಾಮದೊಳಗೆನ್ನ
 ಗೆಲಲು ಕೇಳಿ ನಗರಿದು ಸುಮ್ಮನೆ
 ತಲೆಯನೀಗದೆ ನಮ್ಮ ನೇಹವ
 ಗಳಿಸಿ ನೀಂ ಸಾಮಂತನಾಗೆನುತೊರೆಯೆ ನೀತಿಯನು

೩೦

ದನುಜನಾಡಿದ ನುಡಿಯ ಕೇಳಾ
 ಜನಪತಿಯು ನಸುನಗುತ ಪೇಳ್ವನು
 ಸನುಮತವು ಲೋಕದಲಿ ಕಲಿಗಳು ತಮ್ಮ ಶೌರ್ಯವನು
 ಘನತರಾಯುಧದಿಂದಲಲ್ಲದೆ
 ಬಿನ್ನುಗುನುಡಿಯಲಿ ತೋರರೆನುತೆ
 ಚ್ಚನು ಮಹಾಸ್ತ್ರದೊಳಾ ಸುರಾರಿಯ ವಿಪುಲಸೇನೆಯನು

೩೫

ಭಲದೊಳ್ಳೈತರುತಿರ್ಪ ಸೇನಾ
 ಬಲವನೆಲ್ಲವ ಮುರಿದು ಮದಕರಿ
 ಗಳ ಸಮೂಹವ ತರಿದು ಮೆದೆಗೆಡಹಿದನು ನಿಮಿಷದಲಿ
 ಸೆಳೆವ ರಥವಾಜಿಗಳ ರಥಿಕರ
 ತಲೆಗಳನು ಕಡಿಯುತ್ತ ರೌದ್ರದಿ
 ಸಲೆಮೊರೆವ ನೃಪನಧಟೆಗುರೆ ಬೆರಗಾದನಮರಾರಿ

೩೬

ಪೊಡವಿಪತಿ ಶೌರ್ಯದಲಿ ತನ್ನಯ
 ಪಡೆಯನೆಲ್ಲವನೋರ್ವನೇ ತಾ
 ಮಡುಜುತಿರ್ಪದ ಕಂಡು ರೋಷದಿ ಸೆಳೆದು ಕಾರ್ಮುಕವ
 ಪಿಡಿದು ಕೂರಂಬುಗಳ ಜೋಡಿಸು
 ತೆಡಬಿಡದೆ ಶರವರ್ಷದಿಂ ನೃಪ
 ನೊಡಲ ಹೂಳಿದನವನ ಸೇನಾಬಲವ ತಡೆಗಟ್ಟಿ

೩೭

ಧುರದಿ ಕಾದಿದರುಭಯವೀರರು
 ಪೆರಿದು ರೋಷದೊಳಿಂತು ಬಳಿಕಾ
 ನರಪತಿಯು ಬಳಲಿಹುದ ನೋಡುತೆ ಪರಿಘವನೆ ಕೊಂಡು
 ಉರವಣಿಸಿ ಪಲ್ಲಡಿದು ರಭಸದಿ
 ಶಿರಕೆ ಪೊಡೆಯಲು ಕಂತುಕದವೋ
 ಲಿರದೆ ಸಿಡಿದಿಳೆಗುರುಳಿ ತಾ ಭೂಮಿಪನ ಕಂದರವು

೩೮

ಅಂಗದೇಶಾಧಿಪನ ಗೆಲಿದು ಕೆ-
 ಲಿಂಗದರಸನ ಮದವ ಭಂಗಿಸಿ
 ವಂಗದೇಶದ ದೊರೆಯ ನಿಜಸೇನೆಯನು ಬತಿಯಿಂದೆ
 ಭಂಗಗೊಳಿಸುತ ನೃಪನನೊರಸುತ
 ನಂಗನಗರಿಯ ವಿಭುವ ಗರ್ವವ
 ಜಂಗುಳಿಸಿ ಕಾಂಭೋಜದವನೀಶ್ವರನ ಸಂಕರಿಸಿ

೩೫

ಇಂತನೇಕಾವನಿಪರನು ಮಾ
 ಡಾಂತು ಬಲ್ವಿಂ ಗೆಲಿದು ತಾ ಸಾ-
 ಮಂತರುಗಳಂ ಮಾಡಲದ ಕಂಠುಳಿದ ಭೂವರರು
 ಸಾಂತ್ವದಿಂದಿದಿರುಗೊಳಲವರನು
 ಸಂತಸದಿ ಮನ್ನಿಸುತ ವಿಭವದಿ
 ಪಿಂತಿರುಗಿದನು ನಿಜನಿವಾಸಕೆ ಕಲಿ ಜಲಂಧರನು

೩೬

—:—

ನಾಲ್ಕನೆ ಸಂಧಿ

ಸೂಚನೆ

ತರುಣಿ ಬೃಂದಾದೇವಿಯನು ತಾ
ವರಿಸಿ ಭೂವರನಾಗಿ ದಿವಿಜರ
ಧುರದಿ ಸೋಲಿಸಿ ಕಲಿ ಜಲಂಧರ ಪಡೆದ ಜಯವಧುವ

ಕೇಳು ನೇದವ್ಯಾಸ ಮುನಿಪತಿ
ಕಾಲನೇಮಿಯ ಮನದ ಸಂತಸ
ದೇಳಿಗೆಯನೇನೆಂಬಿನಾತನ ತನುಜೆ ಯೌವನವ
ತಾಳಿ ಲೋಕದೊಳಿಂತೆಸೆವ ನೀ
ಲಾಳಕೆಯರಿಲ್ಲೆಂಬವೊಲು ಗುಣ
ಶೀಲಸೌಂದರ್ಯಾತಿಶಯದಲಿ ಶೋಭಿಸುತ್ತಿರಲು

ಕುಂದಕುಟ್ಟಲರದನಗಳು ಪೂ-
ರ್ಣೇಂದು ಮಂಡಲದಂತೆ ಮುಖವರ
ವಿಂದದಂತೆ ವಿರಾಜಿಸುವ ನೇತ್ರಗಳು ಹಿಮಕರನ
ಚಂದ್ರಿಕೆಯಿದೆಂಬವೊಲು ಸಂತತ
ಮಂದಹಾಸವ ಬೀರುತಿಹ ಸತಿ
ಬೃಂದೆಯಂದವ ಬಣ್ಣಿ ಪೊಡೆ ಭೋಗಿಸನಿಗರಿದೆಂದ

ಪರರ ಕಷ್ಟವ ಕಂಡು ಮರುಗುವ
 ಪರರ ಸುಖದನ್ನುತಿಯ ಬಯಸುವ
 ಪರರ ಸುಖಸೌಭಾಗ್ಯಗಳಿಗತಿ ಸಮ್ಮುದವ ತಾ ತಳೆವ
 ಪರರ ದೋಷವನೆತ್ತಿ ನುಡಿಯದ
 ಪರರ ಸದ್ಗುಣಗಳನು ಪೊಗಳುವ
 ಪರಮ ಸುಗುಣಾಂಬುಧಿಯ ಬೃಂದೆಯ ಪೊಗಳಲೆನ್ನ ಳವೆ

೩.

ನಂದನೆಯು ದಿನದಿನಕೆ ಯೌವನ
 ದಿಂದೆ ಶೋಭಿಸುತಿರಲು ಕಂಡಾ
 ನಂದದಿಂದಲಿ ಕಾಲನೇಮಿಯು ಸಚಿವಗಿಂತೆಂದ
 ಹಿಂದೆ ನಾರದಮುನಿಪನೊರೆದಂ
 ತಿಂದು ತನುಜೆಯನೀವೆ ವೀರ ಜ-
 ಲಂಧರಗೆ ನೀವ್ವಕಲ ಸನ್ನಾಹವನು ಗೃವುದನೆ

೪

ಅರಸನಾಜ್ಞೆಯ ತಳೆದು ಸರ್ವರು
 ಪರಮ ಮಂಗಳಕಾರ್ಯದೇಳೆಗೆ
 ಹರುಷದಿಂದಲಿ ಸಕಲ ಸಂಭಾರವನು ತರಿಸಿದರು
 ಕರೆಸಿದರು ಶಿಲ್ಪಿಗಳನಾಗಳೆ
 ಪರಿಣಯದ ಮಂಟಪವ ನಿರ್ಮಿಸ
 ಲುರುತರದ ಸಂಭ್ರಮದೊಳಿದು ಸಕಲ ಜನನಿಕರ

೫

ಸಚಿವರಾಣತಿಯಾಂತು ಹರ್ಷದಿ
 ರಚಿಸತೊಡಗಿದರಗಣಿತಾನುಳ
 ರುಚಿರರತ್ನಪ್ರಚಯದಲಿ ವೈವಾಹಮಂಟಪವ
 ಖಚರರೆಲ್ಲರು ಮೆಚ್ಚಿ ದೈತ್ಯನಿ-
 ಗುಚಿತನೀ ಸೌಭಾಗ್ಯವೆನಲಾ
 ಶಚಿಯ ಪತಿಯಾಸ್ಥಾನಕಿಮ್ಮಡಿಯಾಗಿ ರಂಜಿಸಿತು

೬

ಸಲಿಸೊಗದ ಕತ್ತುರಿಯ ಸಾರಣೆ
 ತೊಳಗುತಿಹ ಮುತ್ತಿಡಿದ ಕಾರಣೆ
 ನಳನಳಿಪ ಕೆಂದಳಿರುತೋರಣ ವೀಧಿವೀಧಿಯಲಿ
 ಸುಳಿಯುತ್ತೈತಹ ಪುಷ್ಪಸಾರಭ
 ಲಲಿತ ನೂತನಕಾಂತಿಯಿಂ ಮಿಗೆ
 ಬೆಳಗುತಿಹ ಮಣಿದೀಪ ಪೆರ್ಚಿಸೆ ನಗರಸಿಂಗರವ

೭

ಕೆಲಬಲದೊಳುಚ್ಚರಿಪ ಮಂತ್ರಾ
 ವಳಿಯ ರವ ನಾಲ್ದಿಸೆಯ ತುಂಬಿರೆ
 ಸಲೆ ಮನೋಹರ ನೃತ್ಯಗಾಯನ ವೈಭವದೊಳೆಸೆಯೆ
 ಮೊಳಗೆ ಶುಭವಾದ್ಯಾದಿಗಳು ಮಂ-
 ಗಳವ ಪಾಡೆ ಸುವಾಸಿನೀಜನ
 ನಲವಿನಿಂದೆ ಜಲಂಧರನು ಬೃಂದೆಯನು ವರಿಸಿದನು

೮

ಕಾಲನೇಮಿ ಮಹೀಶ್ವರನು ಗುಣ
 ಶೀಲೆ ಬೃಂದೆಗೆ ಗಾಢನೇಹದೊ
 ಳಾಲಿಗಳು ನೀರೂರೆ ನುಡಿದನು ಸುತೆಯ ಮೈದಡವಿ
 ಲಾಲಿಸಿದ ನೀಂ ಮಗಳೆ ನಿನ್ನಯ
 ಪಾಲಕನು ಕೇಳಿ ಜಲಂಧರ
 ಪೇಳಿದರ್ಥವ ನಡೆಸಿ ಪತಿಗನುಕೂಲೆಯೆಂದೆನಿಸು

೯

ಪತಿಯ ಖತಿಗೆಡೆಗುಡದೆ ಮಾತಿಗೆ
 ಪ್ರತಿಯನಾಡದಿರಮ್ಮ ಸೇವಕ
 ತತಿಯ ಕೃಪೆಯಿಂ ಸಲಹು ಸರ್ವರ ಹಿತವನಾಚರಿಸು
 ಸತತ ಸಿರಿಶಾಶ್ವತವದೆಂಬುದ
 ಮತಿಯುತೆಯೆ ನೀಂ ಮರೆದು ಲೋಕದಿ
 ಸತಿಶಿರೋಮಣಿಯೆನಿಸಿ ಬಾಳೆಂದೆನುತ ಹರಸಿದನು

೧೦

ಪರಮ ವೈಭವದಿಂ ವಿವಾಹವ
 ವಿರಚಿಸುತೆ ಮುದದಿಂದೆ ರಾಜ್ಯವ
 ವರ ಜಲಂಧರಗಿತ್ತು ನೀತಿಯನರುಹಿ ತಪಕಾಗಿ
 ತೆರಳೆ ಸತಿಸಹಿತಡವಿಗತ್ತಲು
 ವರ ಜಲಂಧರ ನೃಪತಿಯೆನಿಸುತೆ
 ಪಿರಿದು ಮಮತೆಯೊಳಾಳುತಿದನು ನೀತಿಯುತನಾಗಿ

೧೧

ಬೃಂದಿಯೊಡನತಿಮುದದಿ ವೀರ ಜ-
 ಲಂಧರನು ಸಾವ್ರಾಜ್ಯವೈಭವ
 ದಿಂದೆ ಮೆರೆಯುತ ತನ್ನ ಪ್ರಜೆ ಪರಿವಾರವೆಲ್ಲವನು
 ತಂದೆಯಂದದಿ ಪಾಲಿಸುತಿರೆ ಮು-
 ಕುಂದಭಕ್ತನು ನಾರದನು ತಾ
 ಬಂದನಲ್ಲಿಗೆ ಹರಿಯನಾಮಂಗಳನು ನುತಿಸುತಲಿ

೧೨

ಮುನಿಪನಾಗಮನವನು ಕಾಣುತೆ
 ದನುಜಪತಿ ನಡೆತಂದು ಪದಯುಗ
 ಕನುನಯದಿ ಪೊಡಮಟ್ಟು ಮಧುಸರ್ಕಾದಿಗಳ ಸಲಿಸೆ
 ಮನದಿ ಸಂತಸಗೊಂಡು ಶೌರಿಯ
 ನೆನೆಯುತಿರೆ ಗರ್ವದಲಿ ತನ್ನಯ
 ಘನಶರದ ವೈಭವದರೀತಿಯ ಪೊಗಳುತ್ತಿಂತೆಂದ

೧೩

ಎಲೆ ಮುನೀಶ್ವರ ನೀನು ಮೂಜಗ
 ವಲೆದು ಸರ್ವವನರಿವೆ ನೃಪಗೃಹ
 ಗಳನು ನೋಡಿಹೆಯೆನ್ನ ಸಿರಿಗೆಣೆಯಾದ ಭೂಪತಿಯು
 ಇಳೆಯೊಳಿರ್ಪನೆ ಹೇಳು ತನ್ನನು
 ಗೆಲುವ ಸಾಹಸಿಯಿಹನೆ ನೋಡೀ
 ನಿಲಯದಂತಿಹ ನಿಲಯಮುಂಟೀ ಮಾಜದ್ವಸಿರೆಂದ

೧೪

ನೆರೆವಿರಾಜಿಪ ಸ್ವರ್ಣಭಿತ್ತಿಯ
 ಮರಕತದನೆಲೆಗಟ್ಟುಗಳ ಗೋ-
 ಪುರವ ಪ್ರಾಕಾರಗಳ ಕ್ರೀಡಾವನಸರೋವರವ
 ಕರಿತುರಗರಥ ಪಾಯದಳ ಘನ
 ತರದ ದಿವ್ಯಾಸ್ತ್ರಾಲಯವ ನೀಂ
 ಪರುಕೆನಿಸೆನುತಲಿ ಪೇಳಿ ನಾರದ ನಗುತಲಿಂತೆಂದ

೧೫

ದಾನವೇಶ್ವರ ಕೇಳು ನಿನಗೆಣೆ
 ಗಾಣೆ ಮತೃದೊಳಾದೊಡೆಯು ನಾ-
 ನೇನ ಹೇಳುವೆನಿಂದ್ರನೈಶ್ವರ್ಯಕ್ಕೆ ಸರಿಯುಂಟೆ
 ಸೂನಶರನರಗಳಿಗಳಂತಿಹ
 ಮಾನಿನಿಯರಪ್ಪರಿಯರಾ ಸುರ
 ಘೇನು ಚಿಂತಾಮಣಿಯು ಕಲ್ಪದ್ರುಮಗಳಿಹುವಲ್ಲಿ

೧೬

ಸುರಮುನೀಶ್ವರ ದೇವಪತಿಗಿವು
 ದೊರೆದ ಬಗೆಯಂತೆನಲು ನುಡಿದನು
 ಶರಧಿರಾಜನು ನಿನ್ನ ಪಿತ ಪೂರ್ವದಿ ಸುರಾಸುರರು
 ಶರಧಿಯನು ಮಧಿಸಿದರುಮದರೊಳು
 ದೊರೆದುದೆಲ್ಲವ ಮೋಸದಿಂದಲಿ
 ಸುರರಿಗತ್ತನು ಹರಿಯು ಮೋಹಿನಿರೂಪವನು ತಳೆದು

೧೭

ನಾರದನ ವಾಕ್ಯವನು ಕೇಳಿ ಎ-
 ಚಾರಮಾಡುತ ಕನಲಿ ಮನದೊಳು
 ಮಾರಿದುಪಚರೈಯಲಿ ತಾಂ ಬಿಳ್ಳೊಟ್ಟು ಮುನಿಸತಿಯ
 ಕ್ರೂರರಾಹುವ ಕರೆದು ನುಡಿದನು
 ಸಾರುತಮರಾವತಿಯ ಲದಿತಿಕು-
 ಮಾರಗರುಹುವುದೆನ್ನ ಮಾತನು ನೀನು ನಿರ್ಭಯದೆ

೧೮

ಶರಧಿಮಥನದಿ ಪಡೆದುದೆಲ್ಲವ
 ಭರದಿ ತಂದೊಪ್ಪಿ ಸುತ ನಮ್ಮಯ
 ದೊರೆ ಜಲಂಧರನಾತನಿಗೆ ಶರಣಾಗದಿರೆ ನಿನ್ನ
 ತರಿದು ಯುದ್ಧದೇ ನಿರ್ಜರರ ಶಿರ
 ವರಿದು ಮೇಣಸುರಾನತಿಯ ಪುರ
 ಕರಸನಾಗದೆ ಬಿಡನು ಕೇಳಿದು ಬರಿಯ ಮಾತಲ್ಲ

೧೯

ಆದ ಕತದಿಂದಖಿಳವಸ್ತುವ
 ನೋದದಿಂದಲಿ ತಂದ ಸುರಪತಿ
 ಪಾದಕರ್ಪಿಸಿ ಬೇಡು ದಯೆಯನು ತೊರೆದು ವೈರವನು
 ಆದಿಯಲಿ ದೈತ್ಯರಿಗೆ ವಂಚನೆ
 ಗೈದುದೆಲ್ಲವ ಮನ್ನಿ ಸುವನೆಂ
 ದಾದಿತೇಯಂಗರುಕು ಪೋಗಿಂದವನ ಬೀಳ್ಕೊಟ್ಟ

೨೦

ದನುಜಪತಿಯಾಜ್ಞೆಯನು ತಳೆಯುತ
 ಲನಿಮಿಷರ ಪಟ್ಟಣವ ಪೊಕ್ಕನು
 ಮನದಿ ಮೆಚ್ಚಿದನಮರಪುರವೈಭವಕೆ ತಲೆದೂಗಿ
 ಕನಲಿ ರಭಸದೊಳಮರನಾಥನ
 ಸನಿಹಕ್ಕೆದುತೆ ಗಾಢಗರ್ವದಿ
 ವಿನಯವಳಿದೆಂದನು ಜಲಂಧರನೊರೆದ ಹದನವನು

೨೧

ಕೇಳಿ ಕಿಡಿ ಕಿಡಿಯಾಗಿ ಚಿತ್ತದಿ
 ತಾಳಿ ರೌದ್ರಾವೇಶವನು ಕ-
 ಣ್ಣಾಲಿಯೊಳು ಕೆಂಡಗಳ ಸೂಸುತ ಜಡಿದು ಖಂಡೆಯವ
 ತೋಳಗೆಗಹುತ್ತ ಬ್ಬರದಿ ಕಡು
 ಕೇಳುವಾತನು ಪೇಳ್ವ ಜಲಕುಲ
 ಮೌಳಿಗಿಂತೆಂದನು ಸುರೇಶ್ವರನಧಿಕ ಖಾತಿಯಲಿ

೨೨

ಅನಿಲ ಕಾದಂಬಿನಿಗೆ ಸೋಲ್ವನೆ
 ವಿನುತೆನಂದನಗುರಗವೆಣೆಯೇ
 ಘನತರದ ಕೇಸರಿಗೆ ನರಿ ವಾಸಟೆಯೆ ಕೇಳಿಲೆವೊ
 ಶುನಕ ಸಿಂಹದ ಹೆಣ್ಣು ಯಾಚಿಸಿ
 ದನುವಿದಾಯಿತು ಬರಿದೆ ಗಳಹದೆ .
 ಯನುವರಕೆ ನಿಮ್ಮೊಡೆಯನನು ನೀಂ ಕೊಂಡುಬಾರೆಂದ ೨೩

ಸುರಪನಾಡಿದ ನುಡಿಗೆ ರಾಹುವು
 ಕೆರಳುತೆಂದನು ಸಾಕೆಲವೊ ನೀಂ
 ಬರಿಯ ಮಾತಿನ ಮಲ್ಲನೆಂಬುದನರಿಯೆನೇ ನಾನು
 ಮರೆಯದಿರು ಕೇಳಿದರ ಫಲ ಮುಂ
 ದರಿವೆ ಯುದ್ಧದೊಳೆನುತಲಲ್ಲಿಂ
 ಮರಳಿ ಬಂದರುಹಿದನು ಶಕ್ರನ ಗರ್ವದುರವಣಿಯು ೨೪

ಕೇಳುತಲಿ ಖತಿಗೊಂಡು ನಿರ್ಜರ
 ಜಾಲವನು ಸುಡುಸುಡುವೆನೆನ್ನನು
 ಬೀಳುಗಳೆದನೆ ಸುರಪನೆನ್ನು ತ ತಿರುಹಿ ಮಿಸೆಯನು
 ಹೇಳುಹೇಳಿನ್ನೊಮ್ಮೆ ಫಡಫಡ
 ಖೂಳನೇಂ ಪೇಳಿದನು ಸೇನೆಯು
 ಕಾಳಗಕೆ ವೊರಮಡಲಿ ಶೀಘ್ರದೊಳೆಂದು ಘರ್ಜಿಸಿದ ೨೫

ವರಜಲಂಧರ ನಿಂತು ಯುದ್ಧಕೆ
 ಬರುತ ಲಿರಲದ ಕಂಡು ನಾರದ
 ಭರದಿ ವಾಸವನೆಡೆಗೆ ಬಂದಿಂತೆಂದನೀ ನುಡಿಯ
 ನೆರಹು ಸೇನೆಯನೇಳು ಬೇಗನೆ
 ಧುರಕೆ ನೀನನುವಾಗು ಬರುತಿಹ
 ನರಿಭಯಂಕರನಾ ಜಲಂಧರ ನಿನ್ನ ಗೆಲೆಂದು ೨೬

ಮುನಿಪನೆಂದುದ ಕೇಳಿ ಕೈ ಹೊ-
 ಯ್ದು ನಿಮಿಷಾಧಿಪನೆಂದನಮಮಾ
 ಘನಪರಾಕ್ರಮಿಯೆಂದು ಪೇಳುವೆ ಯವನಬಲ ಸಹಿತ
 ಅನುವರದಿ ಸೋಲಿಸುತ ನಿಮಿಷದೊ
 ಳನಜನತಿಥಿಯಮಾಳ್ವೆ ನೀಂ ನೋ-
 ಡೆನುತ ಗರ್ವದಿ ನುಡಿದು ಮುತ್ತಿಂತೆಂದ ನಸುನಗುತ ೨೭

ಅಂದು ಹರನೊಳು ಬಯಸಿದಾಫಲ
 ಮೆಂದು ಲಭಿಪುದೆನುತ್ತ ಲಿದರ್ಪೆ
 ನಿಂದೆನಗೆ ತಾನಾಗಿ ದೊರಕಿರಲಾನುಪೇಕ್ಷಿಸಲು
 ಮಂದಮತಿಯೇ ತನ್ನ ಸತ್ವವ
 ಮುಂದಿನಾಹವದೊಳಗರಿಯಬಹು
 ದೆಂದು ನುಡಿದನು ಹಿಂದುಮುಂದುಗಳೊಂದ ನೋಡದೆಯಿ ೨೮

ಆ ತಪೋನಿಧಿಯೊಡನೆ ದರ್ಪದೊ
 ಳೀತೆರದಿ ಗರ್ವೋಕ್ತಿಗಳ ಪುರು
 ಹೂತ ನುಡಿಯುತಲಿರ್ಪ ಸಮಯದಲೊರ್ವನೈತಂದು
 ಘಾತಮಾದುದು ಜೀಯ ಸುರರ ನಿ-
 ವಾತಗೈಯಲು ಮುತ್ತಿಹನು ಕಡು
 ಖಾತಿಯಿಂದಲಿ ಕಲಿಜಲಂಧರ ನಮ್ಮ ಪಟ್ಟಣವ ೨೯

ಕೇಳಿ ಕಿಡಿ ಕಿಡಿಯಾದನಾಗಳೆ
 ಕಾಲಭೈರವನಂತೆ ರೋಷವ
 ತಾಳಿ ಕರೆಸಿದನೆಲ್ಲ ದಿಕ್ಪಾಲಕರ ಶೀಘ್ರದಲಿ
 ಕಾಳಗಕ್ಕನುವಾಗಿರೆನುತಲಿ
 ಪೇಳಿ ಸೇನೆಯ ನೆರಹಿ ನಿರ್ಜರ
 ಜಾಲವನು ತಾಂ ಕೂಡುತರಿಗಳ ಸೈನ್ಯ ಕಿಡಿರಾದ ೩೦

ಅಪರಿಮಿತ ಸೇನೆಯನು ನೋಡುತ್ತೆ
 ಕುಪಿತನಾದನು ಮನದೊಳಾ ಕ-
 ಶ್ಯಪನ ಸೂನುವ ನೋಡಿ ವೀರಜಲಂಧರನು ಬಳಿಕ
 ಸುಪರಿವಾರವ ಬೆರಸುತಾಹವ
 ನಿಪುಣ ನಾರಾಚಗಳ ಸುರಿಯುತ
 ವಿಪುಲಸೇನೆಯನೊತ್ತಿ ಶಕ್ರನೊಳೆಂದನೀತೆರದೆ

೩೧

ಬಾರೆಲವೊ ಹೆಂಬೇಡಿ ನಾಟ್ಯದ
 ನಾರಿಯರ ಕೂಡಾಟವಲ್ಲಿದು
 ಬೀರತನವಿಹುದಾದೊಡೀಗಳೆ ತೋರು ಸಂಗರದಿ
 ಆರಬಲವನು ನಂಬಿ ಬಂದೆ ಯ-
 ದಾರು ಕಾಯ್ವರು ನಿನ್ನೊಳೆಗಲು
 ತೋರಿ ಕರುಣವ ಕ್ಷಮಿಪೆನ್ನೆನು ನಂಬಿ ಶರಣಾಗು

೩೨

ದನುಜನೆಂದುದ ಕೇಳಿ ದಿವಿಜರ
 ಮನಕೆ ಖತಿಯೇರಲೈ ತಮ್ಮಯ
 ಧನುವ ಜೇವಡೆಯುತ್ತ ದಿವ್ಯಾಸ್ತ್ರಗಳನಳವಡಿಸಿ
 ಶುನಕ ಸುಮ್ಮನೆ ತೊಲಗು ಬಾಣಕೆ
 ತನುವ ತೆರದಿರು ಮರುಳೆ ಕೆಲಸಾ
 ರೆನುತ ಕರೆದರು ಬಾಣವರ್ಷವ ದಿವಿಜರೊಗ್ಗಾಗಿ

೩೩

ಕರೆದ ಶರವರ್ಷವನು ಖಂಡಿಸಿ
 ಸುರರನೆಲ್ಲರ ತರಬುತಿರೆ ಬಲ
 ಪಿರಿದು ಬೆದರಲು ಕಂಡು ಸುರಪತಿ ಮುಳಿದು ಮಾರಾಂತು
 ಧರಣಿಯೊಳಗತಿವೀರ ನೀನೇ
 ಸರಿಕಣಾದೊಡೆ ಧುರದೊಳೆನ್ನಯ
 ಸರಳಸವಿಯನು ಸವಿದು ನೋಡೆನುತೆಚ್ಚು ಮೂದಲಿಸಿ

೩೪

ಒತ್ತಿ ಬಹ ಕೂರಂಬುಗಳ ಮೂ-
 ವತ್ತು ಶರಗಳನೆಚ್ಚು ಹುಡಿಗೈ
 ದೊತ್ತರಿಸೆ ಕರಿತುರಗರಥವಾಯದಳವೆಲ್ಲವನು
 ಮತ್ತೆ ತೊಂಬತ್ತರಲಿ ವ್ಯೂಹವ
 ಕತ್ತರಿಸಿ ವಾಸವನ ಪರಿಘದೊ
 ಕೆತ್ತಿ ಬಾಂದಳಕೆಸೆದು ರೋಷದಿ ಪಿರಿದು ಬೊಬ್ಬಿರಿದ

೩೫

ದಾನವಾಧಿಪನುರವಣೆಗೆ ತಾ
 ಮಾನಸದೊಳುರೆ ಮುಳಿದು ಸುರಪತಿ
 ಸೇನೆಯನು ವರವಜ್ರದಿಂದಲಿ ತರಿಯುತಿರೆ ಕಂಡು
 ಕಾನನದಿ ಹಸಿದಿರ್ವ ಕೇಸರಿ
 ಗಾನೆಯದಿರಾದಂತೆ ಸಮರಕೆ
 ನೀನೆ ಬಂದಿಹೆ ಭಾವು ಲೇಸಾಯ್ತೆಂದನಮರಾರಿ

೩೬

ಸಾಕುಸಾಕೆಲೆ ಮರುಳೆ ಬರಿದೆಯಿ-
 ದೇಕೆ ಗಳಹುವೆ ಶೂರನಾದೊಡೆ
 ನಾಕವನು ನೀ ಜೈಸು ನೋಡುವೆ ನಿನ್ನ ವಿಕ್ರಮವ
 ಲೋಕದೊಳಗುಳ್ಳಖಿಳ ಖಳಕುಲ
 ಭೀಕರನು ತಾನೆನಿಸಿ ಮೆರೆಯುವ
 ವಾಕಶಾಸನನರಿವಿನಾಶಕನೆಂದು ತಿಳಿಯೆಂದ

೩೭

ಸುರಪನೆಂದುದ ಕೇಳಿ ದನುಜನು
 ಕೆರಳಿಸುತ ಕಂಗಳನು ತನ್ನಯ
 ಪರಿಘವನು ತಿರುಹುತ್ತ ತೆರಳಿಚಿ ದೇವಸೈನ್ಯವನು
 ಮೆರೆವ ರಥವಾಜಿಗಳ ಘನಮದ
 ಕರಿಗಳನು ತರಿದೊಟ್ಟಿ ಚಾಪವ
 ತರಿಸುತ್ತೈತಂದಷ್ಟದಿಶ್ವಾಲಕರ ಮುತ್ತಿದನು

೩೮

ಆರುಶರದಲಿ ಶಕ್ತನನು ಹದಿ
 ನಾರರಲಿ ನೈಯತನ ಮೂವ
 ತ್ತಾರುಬಾಣದಿ ವರುಣಕಾಲರನೇಳು ಕೂರ್ಗಣೆಯಿಂ
 ವೀರನಾದನಿಲನ ಕುಬೇರನ
 ಮೂರು ನಾರಾಚದೊಳಗನಲನ
 ನೂರರಲಿ ಮತ್ತುಳಿದ ಸೇನೆಯ ಪೊಡೆದು ಬೊಬ್ಬಿರಿದ ೩೯

ಬವರದಲಿ ಕೈಗಟ್ಟಿ ಸೋತರು
 ದಿವಿಜರೆಲ್ಲರು ದನುಜನಾಟೋ
 ಪವನು ನೋಡುತೆ ಬೆದರಿ ಕಾಲ್ಗಳಿಗತ್ತರಪ್ಪಣೆಯ
 ಕವಿವ ಭಟನೊರ್ವನನು ಮೇಣಾ
 ಹವದಿ ಕಾಣದೆ ನಗುತ ಕಡುವೈ
 ಭವದಿ ಜಯಭೇರಿಯನು ಹೊಡೆಸಿದ ಕಲಿಜಲಂಧರನು ೪೦

ಮೆರೆವ ನಿರ್ಜರಪುರವ ಕಾಣುತೆ
 ಪರಮವಿಭವದಿ ಪೊಕ್ಕು ದಿವಿಜರ
 ಧರಣಿಗಟ್ಟಿದನರಿಭಯಂಕರನಾ ಜಲಂಧರನು
 ಪಿರಿದುಬಳಲುತೆ ಶೋಕದಿಂದುರು
 ತರದ ದಾರುಣವನವನಾ ನಿ
 ಷ್ಕರರು ಪೊಕ್ಕರು ಮನದಿ ನೆನೆಯುತ ಕಾಲಭೈರವನ ೪೧

—:—

ಐದನೆಯ ಸಂಧಿ

ಸೂಚನೆ

ನಾಣಿಯರಸನ ಸಹಿತ ತಾ ಗೀ-
ರ್ವಾಣಪತಿ ಮೊರೆಯಿಡೆ ಸುದರ್ಶನ
ಪಾಣಿ ಕೃಪೆಯಿಂದಭಯವನು ನೀಡಿದನು ತಾನೊಲಿದು

ಚಿತ್ತವಿಸು ಮುನಿನಾಥ ನಿರ್ಜರ
ರಿತ್ತ ದುಗುಡದಿ ದಿನವ ಕಳೆಯುತ
ಮತ್ತೆ ಬಂದುಡೆ ಕಷ್ಟವೆನುತಲಿ ಮನದಿ ಮಿಡುಕುತ್ತೆ
ಸುತ್ತ ಮುತ್ತಲು ನೋಡಿ ನಡುಗುತ
ಲೆತ್ತ ದೈತ್ಯನು ಬಂದು ತಮ್ಮನು
ಮುತ್ತಿ ಮುರಿವನೊ ಯೆನುತಲಂಜುತ ಬಂದರಜನೆಡೆಗೆ

೧

ವಾರಿಜಾಸನ ಸನಕವಂದಿತ
ನಾರಿದಾದಿಮುನೀಂದ್ರಸೇವಿತ
ನೀರಜಾಂಬಕತನಯ ಜೀವರ ಜನ್ಮಕಾರಣನೆ
ಚಾರುತರವಿಗ್ರಹ ಚತುರ್ಮುಖ
ಮಾರನಗ್ರಜ ವೇದಪುರುಷನೆ
ಶಾರದಾಪ್ರಿಯ ರಕ್ಷಿಸೆನುತಲಿ ಮಣಿಯೆ ಸುರನಿಕರ

೨

ಎರಗಿ ದೀನತೆಯಾಂತು ನಿಂದಿಹ
 ಸುರಸಮೂಹವ ನೋಡಿ ಕಮಲಜ
 ಕರುಣದಿಂ ಸಂತ್ಯೈಸಿ ಸರ್ವರ ನುಡಿದನಂತೆಂದು
 ಮೊರೆಯನಿಡುವಿರದೇಕೆ ನಿಮಗಾ
 ವರಸಿಕೊಂಡಿಹ ಕಷ್ಟಮಾವುದು
 ಭರದೆ ಪೇಳುವುದೆನಲು ವಾಸವನೆಂದನಂತೆಂದು

೩

ದೇವ ಲಾಲಿಸು ಪೇಳ್ವೆ ದಾನವ
 ಭೂವರನು ತಾನೊರ್ವನೆಮ್ಮಯ
 ದೇವಲೋಕವ ಸೂರೆಗೊಂಡನು ನಿಜಪರಾಕ್ರಮದಿ
 ಸಾವುದೇ ಲೇಸೆನಿಸಿತದನಿ-
 ನ್ನಾವು ಪೇಳಲಶಕ್ಯವದರಿಂ
 ನೀವೆ ಗತಿಯೆಂದೆನುತ ಕಂಬನಿಮಿಡಿದನಮರೇಂದ್ರ

೪

ಕೇಳು ನಿರ್ಜರನಾಥ ಚಿಂತೆಯ
 ತಾಳಿ ಕಳವಳಿಸದಿರು ಚಿತ್ತದಿ
 ಕಾಲಮಹಿಮೆಯ ಮಿಾರಬಲ್ಲವರಾರು ಲೋಕದಲಿ
 ಪೇಳಲೇನಹುದಿನ್ನು ನಡೆ ಸಿರಿ
 ಲೋಲನಿಗೆ ಮೊರೆಯಿಡಲು ನಿಮ್ಮನು
 ಪಾಲಿಸನು ಕಾರುಣ್ಯಮೂರುತಿ ಭಕ್ತಪ್ರಿಯನಲ್ಲೆ

೫

ಹಿಂದೆ ರಾವಣ ಕುಂಭಕುರ್ಣರ
 ಕೊಂದನಭಿಯ ಮಥನಕಾಲದಿ
 ಮಂದರಾದ್ರಿಯ ಪೊತ್ತು ಸುಧೆಯನು ಕರುಣಿ ನಿಮಗಿತ್ತ
 ಅಂದಿನಿಂ ಪಿತನಂತೆ ಪೊರೆದವ
 ನಿಂದು ಬೇಡಲು ರಕ್ಷಿಸನೆ ಗೋ-
 ವಿಂದ ತನ್ನನು ನಂಬಿದರ ಕೈಬಿಡನು ಕೇಳೆಂದ

೬

ಇಂತಬುಜಸಂಭವನು ಮಿಂದ್ರನ
 ಸಾಂತ್ವನುಡಿಯಿಂದಾದರಿಸಿ ಸುರ
 ಸಂತತಿಯ ತಾ ಕೂಡಿಕೊಂಡೈತರುತಲಿದಿನಲಿ
 ಕಂತುಪಿತ ವೈಕುಂಠಪತಿಗೆ
 ನ್ನಂತೆ ಹಿತರಾರಿಂದೆನುತ ಪೇ-
 ಲ್ವಂತೆ ಮೊರೆಯುವ ಕ್ಷೀರವಾರಿಧಿ ಕಣ್ಣೆ ಗೋಚರಿಸೆ

೩

ಕಳೆಕಳೆದು ಭವಪಾಶಬಂಧವ
 ಜಲಚರಿದ ರೂಪಿನಲಿ ಮುಕ್ತರು
 ನಲಿದರೆನೆ ನೊರೆಬುದ್ಬದಂಗಳು ಹರಿಯು ಕೀರ್ತಿಯತು
 ಬೆಳಗುತಿಹುವೆಂಬಂತೆ ಧವಳತೆ
 ಬೆಳಗೆ ಲಕ್ಷ್ಮೀಲಲನೆಯರಸನ
 ಢಿಲಯ ಮಧ್ಯದಿ ರಂಜಿಸಲು ನೆರೆಮೆರೆದುದಾ ಕರಧಿ

೪

ಮೆರೆವ ಜಲಧಿಯ ಮಧ್ಯದಲಿ ಶ್ರೀ-
 ಹರಿಯು ಫಣಿತಲ್ಪದಲಿ ಪವಡಿಸಿ
 ಸಿರಿಯು ಪಾದವನೊತ್ತೆ ಸನಕಸನಂದನಾದಿಗಳು
 ಕರವ ಮುಗಿಯುತ ಪೊಗಳಿ ದೇವನ
 ನುರುತರದ ಭಕ್ತಿಯಲಿ ಸೇವಿಸು
 ತಿರಲು ಸುರರೈತಂದು ಮುಣಿದರು ಪಾವನಾತ್ಮಕಗೆ

೫

ಬಂದ ದೇವರ್ಕಳನು ಕಂಡು ಮು-
 ಕುಂದ ಸನ್ಮಾನಿಸುತ ಕುಶಲವ
 ನಂದು ಕೇಳಲು ವನಜಸಂಭವನೊರೆದನಂತೆಂದು
 ತಂದೆ ಲಾಲಿಸು ಮೊರೆಯು ವೀರ ಜ-
 ಲಂಧರನು ಕಡುಕ್ರೂರತನದಿಂ
 ದಂದಗೆಡಿಸಿಹನಮರನಿಕರವ ಪೇಳಲೇನಿಹುದು

೧೦

ಅನಲ ಚಲಿಸನು ಖಳಗೆ ಬೆದರುತ
 ಲನಲ ಶಿಖೆಯನು ತೋರದಿಹನತಿ
 ಯೊನಲುಭೀತಿಯು ಹೊದ್ದೆ ನಿರಯತಿ ವರುಣ ಮುಖ್ಯರಿಗೆ
 ಮನದ ದುಗುಡದೊಳಿಂದ್ರ ಘನ ಕಾ-
 ನನವ ಸೇರಿಹನವನ ಪರಿಯನು
 ನನೆಯಲಸದಳ ಕಾಂತಿಗುಂದಿ ಕುಬೇರನಿರ್ದಪನು

೧೧

ದೇವ ನನ್ನಯ ಮನಕೆ ಗೋಚರ
 ಮಾವುದಾಗದು ಸರ್ವಗತನಿಗೆ
 ನಾವು ಪೇಳುವುದೇನು ಸುರರನು ಹಿಂದೆ ಪೊರೆದಂತೆ
 ಓವಿ ನೀ ನೋಡದಿರೆ ಕೇಳ್ಯುಂ
 ದಾವನಧಿಯಾತ್ಮಜನು ದೌಷ್ಟ್ಯದೊ
 ಳೀವಿಬುಧ ಸಂತತಿಗೆ ನಾಶವ ತಾರದಿರನೆಂದ

೧೨

ವನಜಭವನಿಂತರುಹೆ ಕೇಳ್ದಾ
 ವನಜದಳಲೋಚನನು ದಿವಿಜರ
 ಮನಕೆ ಶಾಂತಿಯನೀವ ಕತದಿಂದರಸಿ ರಮೆಯೊಡನೆ
 ಮನದೆ ತಾ ನಸುನಗುತೆ ಪೇಳ್ವನು
 ವನಜಮಂದಿರೆ ದೇವರಿವುವನು
 ವನಜಮಿತ್ರನ ಪುತ್ರನತಿಥಿಯ ಗೈದು ಬಹೆನೆಂದ

೧೩

ಕರೆದವರ ಸೇವೆಯಲಿ ತೊಡಗಲು
 ನಿರುತ ಕೈಗಟ್ಟಿಹುದ ಕಾಣೆನೆ
 ಚರಣಸೇವಕಿಗಂದು ಪೇಳುವ ಕಾರಣಮದೇನೊ
 ವರಷುನಿಗಳೆದೆಯಲ್ಲಿ ಸೆರೆಯಾ
 ಗಿರುವೆ ಬುಲ್ಲದೆ ಲೋಗರಂತಿರೆ
 ಪೊರೆವೆಯೇಂ ಮನೆಯವರ ಸತಿಸುತರೇಕೆ ನಿನಗೆನಲು

೧೪

ಜರವುದೇತಕೆ ಕಾಂತೆಯೆನ್ನನು
 ನಿರುತ ನಿನ್ನಗಲಿಕೆಯ ಸಹಿಸೆನು
 ಚರಣಭಕ್ತರ ಪೊರೆಯೆ ನಿನ್ನು ಲಿದಾವ ಕಾಲದಲಿ
 ಇರುವೆನೊರ್ವನೆ ಹೇಳು ಹೇಳಿ
 ತೆರದ ಕಟಕಿಯ ಮಾತಿದೇತಕೆ
 ಧರಿಸಿಕೊಂಡಿದೆ ವಕ್ಷದಲ್ಲಿಯೆ ಪ್ರೇಮತಮಳೆಂದು

೧೫

ಅಮಿತ ಪಿಭವದೊಳಿದರ್ ನಾಕವ
 ಕುಮತಿ ಬಲದಲಿ ಗೆಲ್ಲು ಧಾರಿಣಿ
 ಗಮರರನು ತಾ ನೂಕಿ ಮೆರೆಯುತ್ತಿಹ ಜಲಂಧರನ
 ಸಮರದಲಿ ಕೊಂದೆನ್ನ ಸಂಬಿದ
 ಸುಮನಸರ ಪಾಲಿಸದೆ ಬಿಡೆನೆನು
 ತಮಲಮೂರುತಿ ನುಡಿಯಲಿಂತೆಂದಕು ಸರೋಜಭವೆ

೧೬

ಶರಧಿರಾಜಕುನ್ಯಾರನೆಂದೊಡೆ
 ಪಿರಿದು ಸೋದರ ಮಮತೆ ಮೂಡಿತ್ತು
 ಧುರದಿ ನೋಯಲ್ಗುಡದೆ ದೈತ್ಯನ ಗೆಲಿದು ಬಾರಿನಲು
 ಅರರೆ ಮುನ್ನಿನ ದನುಜ ಬವಣೆಯ
 ಮರೆದಳೀಸತಿಯೆಂದು ನಗುತ್ತಲಿ
 ಸರಸಿಜಾಂಬಕನಿಂತು ಪೇಳ್ವನು ಸುರರ ಮೊಗನೋಡಿ

೧೭

ಬರಿದೆ ಚಿಂತಿಸುತ್ತಲೆಂದು ನೀನೀ
 ಪರಿಯೊಳಳುಕುವುದೇಕೆ ನಿಮ್ಮಯ
 ಪರಿಭವನ ಸೈರಿಪೆನೆ ಯೆನ್ನನು ಕ್ರೂರದಾನವನು
 ಅರಿಯನೇ ದನುಜಾರಿಯೆಂಬುದ
 ಸಿರಲಿ ತೋರುವೆ ಧುರದೊಳೆನ್ನಯ
 ವರಸುದರ್ಶನದಮಲಶಕ್ತಿಯನೆಂದನಸುರಾರಿ

೧೮

ದೇವ ನೀಕರುಣಾಳುವೆಂಬುದ
 ನಾವರಿಯೆವೇ ಹಿಂದೆ ದೈತ್ಯರ
 ನೀ ವಧಿಸಿದೈ ದೀನರಾಗಿದೈಮ್ಮ ಪೊರೆಯಲ್ಕೆ
 ಕಾವವನು ನೀನಿರಲು ಬೇರಿ
 ನ್ನಾ ವಭಯವೆನುಗೆನುತ ಸುತಿಸಿದ
 ನಾ ವಿರಿಂಚಿಯು ಭಕ್ತಿ ಭಾವದಿ ಮೋಕ್ಷದಾಯಕನ

೧೯

ಪಕ್ಷಿವಾಹನ ದುಸ್ಪಶಿಕ್ಷಕ
 ಕುಕ್ಷಿಗತಬ್ರಹ್ಮಾಂಡಪಾಲಕ
 ಇಕ್ಷ್ವಾಚಾಪನ ಪಿತನೆ ಸಜ್ಜನರಕ್ಷ ಸುರಪಕ್ಷ
 ಅಕ್ಷರನೆ ಯವ್ಯಕ್ತ ಕೇಶವ
 ಲಕ್ಷಣೇಕ್ಷಣ ಜಿಷ್ಣು ಮುರಹರ
 ರಕ್ಷಿಸೆಮ್ಮ ನಧೋಕ್ಷಜನೆ ಫಾಲಾಕ್ಷ ಪ್ರಿಯಸಖನೆ

೨೦

ಸುಮನಸರು ಹಿಂದಿರುಗೆ ಮಾಡವ
 ನಮರಪುರವರಕೈದಿ ತನ್ನಯ
 ವಿಮಲರಂಖವನೂದಲದ ಕೇಳ್ತಾ ಜಲಂಧರನು
 ಅಮರತತಿ ದೂರಲ್ಪದಾವನೊ
 ಸಮರಕೈತಂದಿರ್ಪನೆಂಬಂ
 ತಮಮ ತೋರುವುದನುತ ಗದ್ದುಗೆಯಿಳಿದು ಹೊರವಂಟ

೨೧

ಬಂದು ಕಂಡನು ಪುರದ ಬಾಹ್ಯೆಯ
 ಸುಂದರೋದ್ಯಾನದಲಿ ನಿಂದಿರು
 ನಿಂದಿರೇಶನ ನುಡಿಸಿದನು ಗಹಗಹಿಸಿ ಕೈಹೊಯ್ದು
 ಮಂದಿಯೆಲ್ಲಿ ಮುರಾರಿ ಸೇಳೈ
 ಬಂದೆಯೊಬ್ಬನೆ ರಣವೊ ನಂದನ
 ಸೂದರುಶನಾಕಾಂಕ್ಷೆಯೋ ನೀನುಡಿ ನಿಜೇಪ್ಪಿತವ

೨೨

ಎನಲು ನಸುಕೋಪವನು ತಳೆದಾ
 ದನುಜಗಿಂದ ಮದಾಂಧ ಕೇಳಿಲೊ
 ಶುನಕ ಸಿಂಗಕ್ಕೆಣೆಯೆ ನಿನ್ನನು ವಧಿಸೆ ಬಲಮೇಕೆ
 ತನುವಿನೊಂದೇ ಬಲವೆ ಬಲ ಮು
 ತ್ತನುಚರರ ಬಲ ಬಲವೆ? ಮುಂದಿದ
 ಕನುವರದೊಳಿದಿರಾಗಿ ಕಾಣಬ್ಬಹುದು ಸಾಹಸವ

೨೩

ಆಹವದಿ ಮಾರಾಂತು ನಿಂದಗೆ
 ಸಾಹಸಗಳಲ್ಲದೆ ವೃಥಾ ಸಂ
 ಮೋಹಕದ ಮಾತಿಗೆ ಜಯವಧುವೊಲಿಯಳೆಂದೆಂಬ
 ಈ ಹದನ ನೀಂ ತಿಳಿದು ಗಳಹದೆ
 ಬಾಹುಬಲವಿರಲಳವಿಗೊಡೆನುತ
 ಲಾಹರಿಯನೆಚ್ಚನು ಜಲಂಧರನಕ್ಷಯಾಸ್ತ್ರದಲಿ

೨೪

ಉರವಣಿಸಿ ಪಲ್ಲೊರೆದು ನಾಲ್ಕೆಸೆ
 ಗಿರದೆ ಪಸರಿಸುತ್ತೈದಿ ಬಹ ಘನ
 ಸರಳುಗಳ ಖಂಡಿಸುತ ರೌದ್ರದಿ ವರಸುದರ್ಶನವ
 ಸರಸಿಜಾಂಬಕನೆತ್ತಿ ದೈತ್ಯೇ
 ಶ್ವರಗೆ ಗುರಿಯಿಟ್ಟೆಸೆಯೆ ನಿಮಿಷದ
 ಪರಿಘದಿಂದಂಬರಕೆ ಬಿಸುಟನದೇನು ಸಾಹಸಿಯೊ

೨೫

ಪದುಮನಾಭನು ಮೆಚ್ಚಿ ಕೇಳಿ
 ನ್ನು ಧಟೆಗಿದು ಬಹುವಾನವೆಂದಾ
 ಗದಿಯಲಿಟ್ಟನು ಕೂಡೆ ರಭಸದೊಳಾ ಜಲಂಧರನ
 ಎದೆಯನೊತ್ತಲು ನೊಂದು ಬಿದ್ದನು
 ಮದಕರಿಯವೊಲು ಮೈಮರೆದು ನಿಮಿ
 ಷದಲಿ ಕಂಗಳ ತೆರೆಯುತ್ತೆದ್ದನು ತೋಳುಗಳ ನೆಗಹಿ

೨೬

ನೆರೆ ಕಳಚಿ ಬಿದ್ದಿದ್ದ ಮಕುಟವ
 ಕರಗಳಿಂದಲಿ ಕೊಂಡು ತನ್ನಯ
 ಶಿರಕೆ ಧರಿಸುತ ಮತ್ತೆಯಂಗದೊಳಿದ್ ಧೂಳಿಯನು
 ಭರದಿ ಕೊಡಹುತ ಮುಂದೆ ನಂದಿಹ
 ಹರಿಯ ಮೊಗವನು ನೋಡುತಲಿ ತ-
 ನ್ನೆರಡು ನಯನದೊಳುರಿಯ ಸೂಸುತ ನುಡಿದನಂತೆಂದು ೨೭

ಬಳಲಿದೆನ್ನನು ನೋಡಿ ಜಯವಧು
 ವೊಲಿದಳೆಂದುಬೃದ್ಧಿರು ಸಮರದಿ
 ಗೆಲುವ ಛಲಮಿಹುದಾದೊಡೀಗಲೆ ನಿಂದು ಮಾರಾಂತು
 ಬಲಿದ ಶೌರ್ಯದೊಳಿದನು ಮುರಿದೊಡೆ
 ಕಲಹವಿನ್ನಿಲ್ಲೆನ್ನ ಬಾಣದ
 ಒಲುಮೆಯನು ನೋಡೆನುತಲಿಚ್ಚನು ಹರಿಗೆ ಗುರಿಯಿಟ್ಟು ೨೮

ಜಲಜನಾಭನು ಮೈಮರೆದು ಮರು
 ಗಳಿಗೆಯೊಳು ಚೇತರಿಸಿ ರೋಷದಿ
 ಬಿಲುದುದಿಗೆ ವರನಾಣನೇರಿಸಿ ಬಾಣವನು ಪೂಡೆ
 ಮೊಳಗುವ ಧ್ವನಿಯಿಂದೆ ಬಾಂದಳ
 ದೊಳು ನುಡಿದುದಶರೀರವಾಣಿಯು
 ಕಳಚು ಚಾಪದ ಶರವ ನಿನ್ನೊಳು ಹರಿಯದೀರಣವು ೨೯

ಧುರದೊಳೀದಾನವನ ನಾಂ ಸಂ
 ಹರಿಸಿ ನಿಮ್ಮನು ಪೊರೆವೆನೆಂದಾ
 ಸುರಗುರುವಿಗಿತ್ತಿಹನು ವಚನವ ಹಿಂದೆ ಪರಶಿವನು
 ಬಂದೆ ನಿನಗೇರಿಂತು ಛಲಮೆನು
 ಕೊರೆಯೆ ಕೇಳ್ತ ಕನಲಿ ದೈತ್ಯೇ
 ಶ್ವರನು ನುಡಿದನು ಗಾಢಗರ್ವದೊಳಸುರ ಹರಿಯೊಡನೆ ೩೦

ಸುರರ ಪೊರೆಯಲೈನ್ನ ಹರಣವ
ಧುರದಿ ಕೊಳ್ಳುವ ಹರನ ಶೌರ್ಯವ
ನರಿದು ಬಹೆ ಸಾಕಿನ್ನು ಮಾಣಿ ರಣವ ನೀನೀಗ
ಇರಲಿ ತೋರುವೆನೆನ್ನ ಸತ್ತ್ವದ
ತಿರುಳನೆನುತಲಿ ಕಾಲಭೈರವ
ನುರುತರದ ಮಹಿಮೆಗಳನರಿಯದೆ ಭರದಿ ಹೊರವಂಟು

೩೧

—:—

ಆರನೆಯ ಸಂಧಿ

ಸೂಚನೆ

ಖಳಕುಲಾಗ್ರಣಿ ನಡೆಯೆ ಸಮರಕೆ
ಕಲಿಜಲಂಧರನಂತೆ ವೇಷವ
ನಳವಡಿಸಿಕೊಂಡೈದಿದನು ಹರಿ ಬೃಂದಿಯರಮನೆಗೆ

ಬಳಕ ಮುಂದಾದುದನು ಕೇಳ್ಮನಿ
ಶಿಲಕ ಹರಿಯಲ್ಲಿಂದ ತನ್ನಯ
ಲಲನೆ ಕಮಲಜೆಯೆಡೆಗೆ ನಡೆತರಲಾಕೆ ನಸುನಗುತ
ಗೆಲಿದುಬಂದಿಹೆ ದೇವ ನೀ ಕೈ-
ಕೊಳೆನುತಲಿ ಪೂವಾಲೆ ಹಾಕಲು
ಸಲಿಸುಹಾಸದಿ ಶೌರಿಯರುಹಿದ ನಡೆದ ಸಂಗತಿಯ

೧

ಮಾಧವನ ನುಡಿಗೇಳಿ ಹಾಸ್ಯದ
ವಾದಕಿದೆ ಹೊತ್ತೆನುತ ಸಿರಿಸತಿ
ಕಾದಿ ರಣದೊಳ್ಳುರರ ನೆರವಿಯ ಪೊರೆದೆ ನೀನಲ್ತೆ
ಪೋದ ಬಂದಾದಿಕ್ಕನರುಪುತೆ
ಬಾಧೆಗೊಳಿಸದೆ ಭಾವತನದಿಂ
ದಾ ದಯಾಪರನೆನ್ನ ತಮ್ಮನು ಬಿಟ್ಟು ಕಳುಹಿದನೆ

೨

ಹರಿಯನಾ ಸಿರಿದೇವಿ ಹಾಸ್ಯದಿ
 ಜರೆಯುತಿರೆ ಜಗದೀಶ ಜಯಜಯ
 ಪೊರೆಯೆನುತ ವೀಣೆಯೊಳು ನಾರಾಯಣನ ನಾಮವನು
 ಪರಿಪರಿಯ ವಿಧದಿಂದೆ ನುಡಿಸುತ
 ಮೆರೆವ ವೈಕುಂಠನನು ಕಂಡಾ
 ಸುರಮುನೀಶ್ವರ ಬರಲು ಕಾಣುತೆ ನುಡಿದಳಾ ಕಮಲೆ

೩

ಸಾಕು ನಾರದ ಸುಮ್ಮನಿರು ನೀ-
 ನೇಕೆ ಬಂದೇ ಹೊಗಳಿ ಹರಿಯನು
 ಲೋಕದೊಳು ಬಲ್ಲಿದನ ವಾಡುವೆ ನಿಖಿಳಗುಣನೆಂದು
 ಈ ಕಮಲಲೋಚನನು ರಣಕೆ ಸ-
 ರಾಕುಗೊಳ್ಳುತ ಪೋಗಿ ಸುರರ ನಿ-
 ರಾಕುಳರ ನೆರೆವಾಡಿ ಬಂದಿಹನದರ ಪರಿವೇಳ್ವೆ

೪

ಸಾಹಸಿಗ ಶಿವನಿವನ ಕೊಲ್ಲುವ
 ನಾಹವನ ವಾಣೆಂದು ನಭದೊಳು
 ದೇಹವಿಲ್ಲದ ವಾಣಿಯಾಯ್ತೆಂದೆನುತಲೆನ್ನೆ ಡೆಗೆ
 ನೇಹದಿಂದೈತಂದು ಕುಳಿತಹ
 ನೀ ಹದನ ಯೋಚಿಸಲಿಕಳವೇಂ
 ಬಾಹುಬಲಕೆದುರಿಲ್ಲ ಶೂರರಿಗೆಂದು ಸಿರಿನುಡಿಯೆ

೫

ಸಾಕು ಸಾಕೌ ಚಪಲೆ ನಿನ್ನ ವಿ-
 ವೇಕವನು ನಾಂ ಬಲ್ಲೆ ಸುರನರ
 ಲೋಕದಲಿ ಸುಳಿಸುಳಿದು ನಂಬಿದವರ್ಗೆ ಹಗೆಯೆನಿವೆ
 ಏಕಚಿತ್ತ ದೊಳೊರ್ವಗಾದರು
 ನೀ ಕೃಪೆಯ ವಾಡೆಹೆಯ ಭಜಿಸಿದ
 ಪಾಕಶಾಸನನಾವಗತಿಯನು ಕಂಡ ಹೇಳೆಂದ

೬

ವಾರಿಜಾಕ್ಷನು ನಾರಸಿಂಹನ
 ಘೋರರೂಪದೊಳಸುರನುದರಪ
 ಗೀರಿ ನಖದಿಂ ಬಗೆದು ಕರುಳಿನಮಾಲೆಯಾಂತಿರಲು
 ದೂರದಿಂದಲಿ ನೋಡಿ ನಡುಗುತೆ
 ಸಾರಿ ಭಕ್ತನ ಮೊರೆಯಹೊಕ್ಕು ಎ-
 ಜಾರವನು ನಾನುರಿಯೆನೇ ಕಡುಧೀರಳಹೆಯೆಂದ

೭

ಹಿಂದೆ ಸೀತೆಯ ಪೆಸರಿನೊಳು ಬಲು
 ಬಂಧನಕ್ಕೊಳಗಾಗಿ ಲಂಕೆಯ
 ಸುಂದರೋದ್ಯಾನದಲಿ ಹಲುಬುತ ರಾಮರಾಜನುತ
 ಕಂದಿ ಕುಂದುತ್ತಿರಲು ದೈತ್ಯನ
 ಕೊಂದು ನಿನ್ನನು ತಂದ ಕರುಣೆಯ
 ನಿಂದು ಪಳಿಯುತ್ತಿಪುರದಿದು ನಿಜಧರ್ಮವೇ ಪೇಳಾ

೮

ಜಲಜಮಂದಿರೆ ಪೇಳ್ವೆ ಕೇಳಿ
 ನಳಿನನಾಭನ ದಾನವೇಂದ್ರನು
 ಗೆಲಿದುದಕೆ ಬೇರೊಂದು ಕಾರಣಮುಂಟು ತಿಳಿಯದನು
 ಲಲನೆ ಬೃಂದೆಯ ಪಾತಿಪ್ರತ್ಯದ
 ಬಲುಮೆಯಿಂದಲಿ ಕಲಿ ಜಲಂಧರ
 ಗೆಲಿದನೆನುತಲಿ ಪೇಳಿ ಚಂದಿರವದನ ಕೆಂಪಾಯ್ತು

೯

ಪೇಳಿದೆನು ತಿಳಿದನಿತನೆನ್ನಯ
 ಮೇಲೆ ಖತಿಬೇಡೆನುತ ವೀಣಾ
 ಲೋಲಮುನಿ ನುಡಿಯುತ್ತೆ ಬಳಿಕಾಶಾರಿಯನು ನೋಡಿ
 ಅಲಿಸೈ ಹರಿ ನಿಮ್ಮ ವಾಕ್ಯರ
 ಲೇಲಿ ಯೆನುಗೇಕೆನುತ ಲಕ್ಷ್ಮೀ
 ಲೋಲನಂಘ್ರಿದ್ವಯಕೆ ವಂದಿಸಿ ಪೇಳ್ವೆ ನಿಂತೆಂದು

೧೦

ದೇವ ನೀನೇ ಸಕಲ ಜೀವರ
 ಜೀವ ಚೇತನ ನಿನಗಗೋಚರ
 ವಾವುದಿವುಧು ಬೇರೆ ಪೇಳುವುದೇನಿಹುದು ಹರಿಯೆ
 ದೇವತತಿ ನಿನ್ನಂಗಳವಲ್ಲವೆ
 ಪಾವನಾತ್ಮಕ ಪೊರೆವುದರಿದೇ
 ಭಾವಭಕ್ತಿಯೊಳವರು ಭಜಿಸರೆ ನೀನೆ ಗತಿಯೆಂದು

೧೧

ಕಾಲಕಾಲನ ಸೇರಿ ದೈತ್ಯನು
 ಕಾಳಗವನೆಸಗುವನು ಹರಿ ನೀ
 ನಾಲಿಸಾತನ ಸತಿಯ ಧರ್ಮಕ್ಕೆಡರ ತಾರದಿರೆ
 ಶೂಲಪಾಣಿಯನುಳಿದು ಜಯಸಿರಿ
 ಯೋಲವಿಸುತಾ ದಾನವನ ಜಯ
 ಮಾಲೆಯಲಿ ಸಿಂಗಸದಿಹಳೇ ದೇವ ಪೇಳೆಂದ

೧೨

ಏನಿದೇನೀ ಯುಕ್ತುತಿ ನಿನ್ನಯ
 ಮಾನಸಕ್ಕೊಪ್ಪಿಹುದೆ ಮೇಣ್ವರ
 ಮಾನಿನಿಯರನು ಸೆಣಿಸಿ ಜೈಸಲು ಸಾಧ್ಯವೇ ಮುನ್ನ
 ಮಾನಿಸತಿ ತಾ ನಮ್ಮ ಮೂರ್ವರ
 ಸೂನುಗಳ ರೂಪವನು ಗೈದುದ
 ನೀನರಿಯೆಯಾ ಹೇಳು ಹೇಳೆಂದೆನುತ ಹರಿ ನುಡಿಯೆ

೧೩

ಗರುಡವಾಹನ ನಿನ್ನ ನಂಬಿದ
 ಸುರತತಿಯು ಪೊರೆಯಲ್ಕುಸಾಧ್ಯವೆ
 ಬರಿದೆ ನುಡಿಯೇರಿಂತು ಸರ್ವರ ಪೊರೆವ ನೀನಲ್ಲೆ
 ಮೊರೆಯಕೇಳಿನ್ನೊಮ್ಮೆ ದೈತ್ಯೇ
 ಶ್ವರನ ರೂಪವನಳವಡಿಸಿ ನೀ-
 ತೆರಳಿದರೆ ಸಾಕೆಂದು ಮಗುಳಿರಗಿದನು ಪದಯುಗಕೆ

೧೪

ಸುರರ ಸಲಹಲು ವೋಪೆನೆಂಬಿನೆ
 ಪರವಧುವಿನೊಡನಿರಲು ಬೇಹುದು
 ತಿರಳದಿರೆ ಸಂಗರದಿ ಶೂಲಿಗೆ ಸಿದ್ಧವಪುಜಯವು
 ವರ ಪತಿವ್ರತೆಯವಳ ಭಂಗಿಸೆ
 ಹರಿಯು ಕುತ್ತಿತನೆಂದು ಸರ್ವರು
 ಬರಿದೆ ಸಳವಂತಾಯ್ತು ವಾಗೊಡೆ ಲೋಕಹಿತಮಲ್ತೆ

೧೫

ಏಳು ಚಿಂತಿಸಬೇಡ ಮುನಿಕುಲ
 ಮೌಳ ನೀಂ ಸ್ಮರಿಸಿದೊಡೆ ಬಹೆ ಮೇ-
 ಕ್ಷೇತ್ರದಂತೆಸಗುವೆನೆನುತ್ತು ಲಿಯಭಯವೀಯಲ್ತೆ
 ಕೇಳುತತಿ ಸಮ್ಮುದವ ಚಿತ್ತದಿ
 ತಾಳಿ ಮಣಿದಾ ಭಕ್ತಜನ ಸರಿ
 ಪಾಲಕನ ಬೀಳ್ಗೊಂಡು ನಡೆವನು ದೇವಮುನಿರಾಯ

೧೬

ಇತ್ತಲಮರಾವತಿಯೊಳಸುರನು
 ಮತ್ತಕಾಶಿನಿ ಬೃಂದಿಯೊಡನತಿ
 ಯುತ್ತಮೋತ್ತಮವಾದ ಸೌಖ್ಯವನನುಭವಿಸುತಿರಲು
 ಚಿತ್ತದಲಿ ನೆನಪಾಗೆ ಯುದ್ಧದಿ
 ಚಿತ್ತಜಾರಿಯ ಗೆಲಲು ವೋಪೆನೆ
 ಸುತ್ತಪೇಳಲು ಕೇಳುತಂತೆಂದಳು ಸರೋಜಮುಖಿ

೧೭

ತರಳತನದಿಂದಾವ ಶೋಕವ
 ನರಿಯೆ ನಾನಿದುವರಗೆ ನಿನ್ನನು
 ವರಿಸಿ ಮುದದಿಂ ಸಕಲ ಸೌಖ್ಯವನನುಭವಿಸುತಿಹೆನು
 ಆರಿವಿದಾರಣ ನಿನ್ನ ಶೌರ್ಯವ
 ನರಿತಿಹೆನು ಕೇಳಾದೊಡೆನ್ನಯ
 ಮೊರಿಯ ನೀನೆನಗೊಲಿದು ಬಿಡು ಪರಶಿವನ ಹಗೆತನವ

೧೮

ಶೂರತನಮುಂಟೆಂದು ಭಲದಲಿ
 ಮೂರುಲೋಕದ ಜನಕನೆನಿಸಿಹ
 ವಾರಹರನಲಿ ಹಗೆಯೆ ಹರನೇ ನಮ್ಮ ಕುಲದೈವ
 ತೋರು ಕರುಣವ ಬೇಡುವೆನು ತನ
 ಗಾರು ಗತಿ ನೀನಿಂತೆಸಗಲೆನು
 ತಾ ರಮಣಿ ಖೇದದಲಿ ನುಡಿಯಲು ಕೇಳುತೆಂತೆಂದ

೧೯

ಧುರದಿ ನಾಂ ಗೆಲಲಿಲ್ಲವೇ ನಿ-
 ಜ್ಞರರ ಧರಣೀಶ್ವರರನೊದವಿದ
 ಹರಿಯ ನೀನಿದಸರಿಯದವಳೇ ಶೂಲಿಯೆನಗಿದಿರೆ
 ಧರಣಿಯಲಿ ಮೇಣ್ಣಾ ಕದಲಿ ಸಂ-
 ಗರದೊಳೆನಗಿದಿರುಂಟೆ ಬಿಡುಬಿಡು
 ಬರಿದೆ ಚಿಂತಿವುದೇಕೆ ಶಾಂತಿಯನೊಂದಿ ನೀನಿರದೆ

೨೦

ವಾರಹರನೊಳು ಸಂಗರಕೆ ಕಡು
 ಶೂರತನದೊಳು ಪ್ರೊರಟೆ ಸಮಯದಿ
 ತೋರುತಪಶಕುನವನು ತಡೆಯುತ ಬೇಡಬೇಡೆನುತ
 ವೀರರಮಣಿಯರಿಂತು ನುಡಿವುದು
 ಭಾರಿಣೆಗೆ ಪ್ರೊಸತೆಂದು ಶೋಕಿಸ
 ನಾರಿಯನು ನಲ್ಲುಡಿಗಳಂದಲಿ ಸಂತವಿಸುತಿರಲು

೨೧

ಪಿಡಿದು ವೀಣೆಯ ನುಡಿಸುತಾಗಳೆ
 ಕಡುಮುದದಿ ನಾರದ ಮುನೀಶ್ವರ
 ಮಡದಿಯೊಡನಿಹ ದಾನವೇಂದ್ರನ ಭವನಕ್ಕೆತರಲು
 ಒಡನೆ ಪೀಠವನಿತ್ತು ಸತಿಸಹಿ
 ತಡಿಗೆ ಮಣಿಯುತ ಕಲಿ ಜಲಂಧರ
 ಸಡಗರದಿ ಸತ್ಕೃಪಿಸಿ ಬಳಿಕಿಂತೆಂದನವನೊಡನೆ

೨೨

ಸುರಮುನೀಶ್ವರ ಕೇಳೆನೆಗೆ ಸಂ--
 ಗರದಿ ರುದ್ರನ ಗೆಲಲು ಮನವುರು
 ತರದಿ ತವಕಿವುದಾದೊಡೆನ್ನಯ ಬಲವನರಿದಂದು
 ಬಂದೆ ಭೀತಿಯೊಳಕುಕುತಿಹಳೇ
 ತರುಣಿಯನು ಸಂತೈಸಬೇಕೆನು
 ತೊರೆಯೆ ಕೇಳ್ತಾರಮಣೆ ನುಡಿದಳು ಗದ್ದದಸ್ವರದಿ ೨೩

ಲೋಕದೊಳು ಸಂಗ್ರಾಮವಲಿ ಮೂ--
 ಲೋಕ ಪಿತನನು ಗೆಲುವರ್ಪರೆ
 ಲೋಕವಂದ್ಯನೆ ವೊಲಿದು ಯನ್ನಯ ಪತಿಗೆ ನೀತಿಯನು
 ನೀ ಕರುಣದಿಂದೊರೆದು ಮೇಣೇ
 ವ್ಯಾಕುಲಿಯ ಪೊರೆಯನುತ ಬಿದ್ದಳು
 ತೋಕದಿಂದಲಿ ಕುಸಿದು ನಾರದಸಂಘ್ರಿಯುಗಳದೊಳು ೨೪

ಎಳು ಚಿಂತಿಸಬೇಡೆನುತ ಮುಸು
 ತೋಳ ನೆಗಹುತಲೆತ್ತಿದನು ಬಳಿ
 ಕಾ ಲತಾಂಗಿಯ ಸಂತವಿಸಿ ಕಳುಹುತ್ತಲಂತೆಂದ
 ಕೇಳು ಸುರಪತಿ ನಿನ್ನ ರಾರ್ಯವ
 ನೀ ಲಲನೆ ತಾ ಬಲ್ಲೋ ನಡೆ
 ಕಾಳಗಕ್ಕನುವಾಗು ನೀನಿದನರುಹದಿರು ಸತಿಗೆ ೨೫

ಕಂಠುಹರನನು ಧುರದಿ ಸೋಲಿಸಿ
 ಪಿಂತಿರುಗಿ ನೀನೈದಿ ಬಹ ಪರಿ
 ಯಂತ ನಿನ್ನಯ ಸತಿಯ ಸಂತೈಸುವೆನೆನಲು ಕೇಳಿ
 ಇಂತಿದರ ಮುರ್ಘವನು ತಿಳಿದೊಡೆ
 ಸಂತತವು ಕಾತರಿಸುವೆನುತ
 ಕಾಂತೆಗರುಹನೆ ನಡೆಯೆ ನಾರದ ನೆನೆದ ಸಿರಿವರನ ೨೬

ಎನಿತು ಕರುಣೆಯೊ ಶೌಂ ಮುತ್ತಿ
 ನ್ನನಿತು ಸುಕೃತಿಯೊ ಮೌನಿ ಕೇಳಿ
 ನ್ನನಿತು ಸತ್ವವೊ ಭಕ್ತಿಬಲವಿದ ಪೊಗಳೆನ್ನೆಳವೆ
 ನೆನಹಿಗರ ದಿವ್ಯಾಂತರಂಗದಿ
 ಮನೆಯ ಮೂಡಿಹ ದೇವ ನಿಜರೂ-
 ಪನುಮರೆಸುತ್ತೈತಂದ ದೈತ್ಯೇಶ್ವರನ ರೂಪಿನಲಿ

೨೭

ಅರಿಯದಾದನು ನಾರದನು ಮುರ
 ಹರನ ನಾಯವ ಕಲಿ ಜಲಂಧರ
 ಮರಳಿ ಬಂದಿಹನೆನುತ ಚಿತ್ತದಿ ಭ್ರಮಿಸುತಂತೆಂದ
 ಅರೆರೆ ಕೌತುಕಮಲ್ಲೆ ಕಡುಗಲಿ
 ಧುರಕೆ ಪೋದಪೆನೆಂದು ನೀನೆನ
 ಗೊರೆದು ಪಿಂಡಿರುಗಿರ್ಪೆ ಭಾವುರೆ ಲೇಸುಲೇಸೆಂದ

೨೮

ನಾರದನ ನುಡಿಗೇಳಿ ನಸುನಗು
 ತಾ ರವಾವರನೆಂದನೆಲೆ ಮುಸಿ
 ತೋರಿತಪಶಕುನಗಳು ವಾಗ್ಗಲು ಬಂದಿ ಶಾಲಿಯೊಳು
 ವೈರಮೇಕೆನುಕ್ತೈದಿದೆನು ಎನ
 ಲಾರಯಿದು ನೃಂದೆಯನು ನೀಂ ಕರೆ
 ತಾರೆನುತ ಸಂಭ್ರಮದೊಳಟ್ಟಿದ ಚರನ ಮುಸಿವರನು

೨೯

ಹಿಡಿದ ಹಟವನು ಸಾಧಿಸದೆ ತಾ
 ಬಿಡದ ತನ್ನಯ ರಮಣಿಗೋಸುಗ
 ವಡಿಗಡಿಗೆ ಮನಮರುಗಿ ಕಾತರಿಸುವಳು ಶರ್ವನಿಗೆ
 ಕಡುಬಕುತಿಯಲಿ ಕೈಮುಗಿದು ಮೊರೆ
 ಯಿಡುವಳಾನತೆಯಾಗಿ ಮಾನಸ
 ದೊಡೆಯನಿಗೆ ಸನ್ಮತಿಯ ನೀಡುವುದೆನುತಲಾ ಬೃಂದೆ

೩೦

ಈ ವಿಧದಿ ಭವನದಲಿ ಬೃಂದೆಯು
 ಜೀವಿತೇಶನ ಸಲಹೆನುತಲಾ
 ಭಾವಜಾರಿಯ ಬೇಡಿಕೊಳುತಿರೆ ಚಾರನೈತಂದು
 ಆ ವನಿತೆಯಡಿಗಾಗಿ ನುಡಿದನು
 ದೇವಿ ಬಿನ್ನಹವೆಂದು ನಮ್ಮನು
 ದೇವಮುನಿ ಕರಸಿಹನು ಬಿಜಯಂಗೆಯ್ಯಬೇಕೆಂದ

೩೧.

ಕೇಳಿ ಹರುಷಿತೆಯಾಗಿ ಭಕ್ತಿಯೊ
 ಳಾಲತಾಂಗಿಯು ಕೈಮುಗಿದು ಬಹ
 ವೇಳಯರಿದಾ ನಾರದನು ಚಿಗಿದನು ನಭೋದಿಸೆಗೆ
 ಪೇಳಲೇನಹುದಿನ್ನು ಲಕುಮಾ
 ಲೋಲ ತಾನೆಸಗಿರ್ಪ ಮಾಯಾ
 ಜಾಲನನು ಬಲ್ಲಳೆ ನಿಜೇಶ್ವರನಿರವನೇಕ್ಷಿಸುತ

೩೨

ವಲ್ಲಭನ ಮೊಗ ನೋಡುತಾತನ
 ಮೆಲ್ಲಡಿಗೆ ವಂದಿಸುತ ಮುನಿಪತಿ
 ಯಿಲ್ಲದಿರೆ ಮನನೊಂದು ಮೌನದೊಳಿರಲು ಸಿರಿವರನು
 ಮೆಲ್ಲನಾ ಮಾನಿನಿಯ ನಿಜಕರ
 ಪಲ್ಲವಂಗಳ ಪಿಡಿದು ನುಡಿದನು
 ಸಲ್ಲಲಿತ ವೃದುಮಧುರತರ ವಾಕ್ಯುಧೆಯ ಸಾರದಲಿ

೩೩

ಚಿಂತೆಯನು ಬಿಡು ರಮಣಿ ಕೇಳಿ
 ಶಾಂತನಾನಸಳಾಗು ದುಃಖದೊ-
 ಳಂತು ಮೌನದಿ ರೋದಿಸುತಲಿದರ್ಪುದ ನಾಂ ನೋಡಿ
 ಎಂತು ಸಹಿಸುವೆನಕಟ ನೀನೆ
 ನ್ನಂತರಂಗದ ಜೀವ ಸಿನಗಾಂ
 ಕಂತುಹರನೊಳು ತೊರೆದೆ ವೈರವನೆಂದನಸುರಾರಿ

೩೪

ದಿವಿಜಮುನಿಪನ ದಿವ್ಯಮಹಿಮೆಯ
ವಿವರಿಸಲ್ಪಿನಗರಿದೆನುತ ಹರು
ಷವನು ತಾಳುತೆ ಭಕ್ತಿಯಿಂದಲಿ ಪತಿಯ ಸತ್ಕರಿಸೆ
ಭುವನಮೋಹಿನಿ ಬೃಂದೆ ಲಕುವಿವಾ
ಧವನ ಮಾಯವನರಿಯಡೆಯೆ ನಿಜ
ಧವನೆನುತ ನೆರೆನಂಬಿ ನೆನೆದಳು ಕಾಲಭೈರವನ

೩೫

—:—

ಏಳನೆಯ ಸಂಧಿ

ಸೂಚನೆ

ದೋಷರಹಿತನ ಕೂಡೆ ಚುತು
ರಾಸವೆಡಬಿಡದಾಹನದೊಳು
ವಾಸವಾರಿಯು ಕಾದಿ ಮಡಿಯಲು ನಲಿದುವನುರಗಣ

ಇನ್ನು ಮುಂದಣ ಕಥೆಯ ಕೇಳ್ಮನಿ
ರನ್ನ ಶೌರಿಯ ಮೋಸವರಿಯದೆ
ತನ್ನ ಸತಿಯೆಂದೆನುತ ಸೇವಿಪಳಮಿತ ಬಕುತಿಯಲಿ
ಚನ್ನ ಕೇಶವಗೈದ ವಾಯಾ
ಗನ್ನ ಗತಕಕೆ ಸಿಲುಕಿ ಬೃಂದೆಯು
ಮುನ್ನಿನಂತಾಚರಿಸುತಿರ್ದಳು ದನುಜಹರನೊಡನೆ

ಚಿತ್ತ ಜನ ಸಿತನೊಡನೆ ಕಾಲವ
ಷುತ್ತು ಗಜಗಾಮಿನಿಯು ಕಳೆಯುತೆ
ತಿತ್ತ ಳೀ ತೆರದಲ್ಲಿ ತನುವನು ದೈವಕೃತಮಲ್ಲೆ
ಇತ್ತ ವೀರ ಜಲಂಧರನು ವರ
ಚಿತ್ತ ಜಾಂತಕನಿರಸನೇ ಅರ
ಸುತ್ತು ಉತ್ತಾಹದಲಿ ತಾನೈತಂದನತಿಭರದಿ

೨

ಬಂದು ಕೈಲಾಸಾದ್ರಿಯೆಡೆಯೊಳು
 ನಿಂದು ಶಂಖವನೂದುತಿರೆ ಬಾ-
 ಲೇಂದುಮಾಳಿಯು ಮನದಿ ವಿಸ್ಮಿತನಾಗುತ್ತೈತಂದು
 ಬೃಂದೆಯರಸನ ಕಾಣುತಲಿ ನೀಂ
 ಬಂದುದೇಕೆನೆ ಕೇಳು ದರ್ಪದೊ
 ಕೆಂದನಾ ಧೂರ್ಜಟಿಯ ನೋಡುತ ಕಲಿ ಜಲಂಧರನು ೩

ಈ ರಣವಿ ಕೇಳಿನ್ನ ಹರಣವ
 ಮಾರಹರ ತಾ ಕೊಳುವನೆಂದೆ-
 ರೀರವಾಣಿಯ ಮುಖದೆ ಕೇಳುತೆ ಬಂದೆ ವಿಗ್ರಹಕೆ
 ಸಾರತರ ಭುಜಬಲವ ತೋರುವೆ
 ಧೀರ ನೀನಾಗಿದೊಡಳುಕದೆ
 ಬಾರೆನುತ ಗರ್ವದಲಿ ಭುಜಗಳ ಹೊಯ್ದು ಬೊಬ್ಬಿಯಿ ೪

ಬಳಿಕ ನಿಂದನು ದೈತ್ಯನೆದುರಲಿ
 ಕಲುಷಹರ ಪರಮೇಶ್ವರನು ತಾ
 ಕೊಳುಗುಳಕೆ ಮೊದಲಾಯ್ತು ಭರದಲಿ ಪದ್ಮಜಾದಿಗಳು
 ಬಳಸಿ ನಿಂದರು ಸಮರವೀಕ್ಷಿಸೆ
 ಕಳಕಳಧ್ವಾನದಲಿ ವರ ಬಾಂ-
 ದಳದೆ ನೆಲೆಯಿಲ್ಲೆಂಬೊಲಾದುಮ ನೆರೆಯೆ ಸುರಜಾಲ ೫

ಶೂಲವನು ನೆರೆನೆಗಪುತ್ತುಗ್ರಹ-
 ರಾಳರೋಷವನಾಂತು ಪಶುಪತಿ
 ಯಾತೃಗಳು ಕೆಂಡಗಳ ಕಾರಲು ಸಿಡಿಲ ರಾವದೊಳು
 ತೋಳಖಲುಹುಂಟೆಂದು ಬರಿದೇ
 ಬೇಳುವೆಯ ಮಾತಾಡದಿದ ನೀಂ
 ತಾಳಿಕೊಳ್ಳೆಘುತೆತ್ತಿ ಹೂಳಿದ ಮಸ್ತಕಾಗ್ರದಲಿ ೬

ಘಡುಘಡಿಸುತಾರ್ಭಟಿಸಿ ರೋಷದಿ
 ಮೃಡನ ಶೂಲವ ಪರಿಘದಿಂದಲಿ
 ಮೊಡೆದು ಕೆಡಹಿದನಿಳಿಗೆ ಕರದಿಂ ಕಳಚಿ ಬೀಳ್ವಂತೆ
 ಅಡಿಗಡಿಗೆ ಶರವರ್ಷದಿಂದಲಿ
 ಬಿಡದೆ ಘಾತಿಸಿ ಕಲಿ ಜಲಂಧರ
 ನುಡಿದನತಿಗರ್ವದಲಿ ಶೂಲಿಯ ಜರೆದು ಮೂದಲಿಸಿ

೭

ಕೊಳುಗುಳದಿ ಸುನ್ಮಾನದಲಿ ಜಯ
 ಲಲನೆ ಸೇರುವಳೆನುತ ಗರ್ವವ
 ಬಳಸದಿರು ಸಲೆ ಕೇಳು ಹೆರ ನಿನ್ನೈದು ತಲೆಗಳನು
 ನೆಲಕೆ ಕೆಡಹುತೆ ನಿನ್ನೊಳಡಗಿದ
 ಕಲಿ ದನುಜರಸುಗಳನು ಕಕ್ಕಿಸಿ
 ಛಲವ ತೀರಿಸಿಕೊಳ್ಳದೆಯೆ ಬಿಡೆನೆನುತ ಗರ್ಜಿಸಿದ

೮

ಏಕೆ ಸುನ್ಮನೆ ಗಳಹುತಿರ್ದಪೆ
 ಸಾಕು ನಿಲ್ಲಿಸು ನಿನ್ನ ಸುಗುಣಕೆ
 ಲೋಕವೇ ಬೇಸರಿಸುತಿರ್ಪುದು ವೀರರಾದವರು
 ಮೂಕರಂದದೊಳಿರುವರಲ್ಲದೆ
 ಲೋಕದುರ್ಜಯನೆನುತ ನುಡಿವರೆ
 ಯಾಕೆವಾಳ್ತನವಿರಲು ನಿನ್ನೊಳು ತೋರು ಸಂಗರದಿ

೯

ಚಿತ್ತಜಾರಿಯ ನುಡಿಯ ಕೇಳುತ
 ಚಿತ್ತದೊಳ್ಳಿಗೆ ಕನಲಿ ಗುರು ತನ
 ಗಿತ್ತದಿವ್ಯಾಸ್ತ್ರಗಳ ತಾ ಕೈಕೊಂಡು ಪುರಹರನ
 ಮತ್ತೆ ಬಿರುನುಡಿಯಿಂದೆ ಜರೆಯುತೆ
 ಸುತ್ತಿ ಸುತೆ ಘನಕಾರ್ಮುಕವ ಮೇ-
 ಲೆತ್ತಿ ನುಡಿದನು ನೇತ್ರಯುಗ್ಮದಿ ಕಿಡಿಯನುಗುಳುತಲಿ

೧೦

ಸಂದ ರಕ್ತಸರಂತೆ ಭಾವಿಸಿ
 ಕೊಂದು ವೋಗುವೆನಿವನನನುತಲಿ
 ಬಂದಿಹೆಯ ಪೇಳೆಂದು ಬಾಣವ ಧನುವಿಗಳವಡಿಸಿ
 ಇಂದು ಕೇಳಿದರಿಂದ ನಿನ್ನ ಸು-
 ದಂದುಗಕ್ಕೆಡೆಯಾಗದಿರ್ಪೋಡಿ
 ಹಿಂದುಗಳೆಯೆನ್ನ ದಟ ನೀನೆಂದೆನುತ ಸೆಳೆದೆಚ್ಚು

೧೧

ರುಂಡಧರನಿದ ಕಂಡು ಚಾಪವ
 ಮಂಡಲಾಕಾರದಲಿ ತಿರುಹುತ
 ಖಂಡಿಸುತಲಾ ಶರವನವನ ಪರಾಕ್ರಮಕೆ ಮೆಚ್ಚಿ
 ಮಂಡೆದೂಗುತೆ ಮಗುಳೆ ಜಗದು-
 ದ್ವಂಡ ದೈತ್ಯನ ಕರದೊಳಿಹ ಕೋ-
 ದಂಡವನು ಕತ್ತರಿಸಿ ಕೆಡಹಿದನೈದು ಶರಗಳಲಿ

೧೨

ಬಿಲ್ವುರಿಯೆ ಸುರವೈರಿ ರೋಷದಿ
 ಕಲ್ಮರಂ ಬಿರಿವಂತೆ ಗರ್ಜಿಸಿಮು
 ಪಲ್ಮೊರೆದು ಬೇರೊಂದುಬಿಲ್ಲೊಂದಡರಿಯ ದಿಟ್ಟಿಸುತ
 ಬಲೈಯಲಿ ಕಿವಿದೊರೆಗೆ ತೂಗಿ ಬಿ-
 ಡಲ್ಮಹಾಸ್ತ್ರಜ್ವಾಲೆ ಜಗವ ಸು-
 ಡಲ್ಮಹಾರಭಸದಲಿ ಬಡಬಾಗ್ನಿಯೊಲು ರಂಜಿಸಿತು

೧೩

ಘನತರ ಜ್ವಾಲಾಯ ಮಹಾಸ್ತ್ರವು
 ಮನಸಿಜಾರಿಯ ಪೊಡೆಯಲಾಕ್ಷಣ
 ವನುವರಿದು ಡಮರುಗದೊಳಿಕ್ಕಡಿಗೈಯೆ ಶಂಕರನು
 ಮನದಿ ಸಿಡಿಮಿಡಿಗೊಂಡು ನೋಡುತೆ
 ತನು ಬಿರಿಯೆ ಹದಿನಾರು ಶರದಲಿ
 ತಣ್ಣಗದಿರ ತಲೆದೂಗಲೆಚ್ಚನು ಕಲಿಜಲಂಧತನು

೧೪

ಶರದ ಘಾಯವ ಲೆಕ್ಕಿಸದೆ ಕಡು
 ಭರದಿ ಬಾಣಗಳಿಂದೆ ದಾನವ
 ನುರಕೆ ಪೊಡೆಯಲು ಮಧ್ಯದಲಿ ಖಂಡಿಸುತಲಾಕ್ಷಣದೆ
 ಮೊರೆವ ಭೋಗಿಸನಂತೆ ನೇತೃದೊ
 ಳುರಿಯ ಸೂಸುತ ಮಗುಳೆ ಬೊಬ್ಬಿರಿ
 ದುರವಣೆಯೊಳಾಹರನ ನಿಂದಿಸುತೆಂದನಿಂತೆಂದು

೧೫

ನಡತೆಯಲಿ ಸರಿಯೆಂಬೆನೇ ನೀ-
 ನಡವಿ ಮಸಣಕ್ಕೊಡೆಯ ಭಾಗ್ಯದ
 ಬೆಡಗ ನಿನ್ನಲಿ ನೋಡೆ ತಿರುಕನು ನಿನ್ನ ಪಿತನಾರೊ
 ಹಡೆದ ಜನನಿಯದಾರೊ ಪಾಲಿಸಿ
 ದೊಡೆಯನಾವನೊ ತನ್ನ ಮಗಳನು
 ಮೃಡನೆ ನಿನಗೊಲಿದಿತ್ತನಾವುದ ನೋಡಿ ಗಿರಾಜ

೧೬

ದಾತರೊಳು ನಿಸ್ಸೀಮನೆಂಬೆನೆ
 ಭೀತಿಯಲಿ ವರವಿತ್ತು ಭಸ್ಮನ
 ಘಾತಿಗೊಳಿಸಿದೆ ಹರಿಯು ನಾರೀವೇಷವನು ಧರಿಸೆ
 ನೀತಿಕೋವಿದನೆನಲು ನಳಿನಾ
 ರಾತಿಯೊಳಗಿಹ ಕಲುಷವನು ನೆರೆ
 ನೀ ತಿಳಿದು ಮಸ್ತಕದಿ ಧರಿಸಿಹೆ ಮೂಢರಂದದಲಿ

೧೭

ಮಾತೆಯನು ಸಂಹರಿಸಿದವ ಸಖ
 ಭೂತ ಮಾರಿ ಪಿಶಾಚ ಪ್ರೇತ
 ವ್ರಾತವೇ ನಿಜಸೇನೆಗಳು ಮುದಿಯೆತ್ತೆ ವಾಹನವು
 ಖ್ಯಾತನೆಂಬೆನೆ ಯಜನದೊಳು ಸಂ-
 ಪ್ರೀತಿಯಲಿ ತೊಡಗಿದ ದಕ್ಷನ
 ಖಾತಿಯಿಂ ಕೊಲ್ಲಿಸಿದೆ ನಿನ್ನಯ ಸತಿಯ ಸಲುವಾಗಿ

೧೮

ಹರಿಯದಿರಲೆಂದನುತ ಚರ್ಮಾಂ
 ಬರವ ಧರಿಸಿಹೆ ವಾನವಿಲ್ಲದೆ
 ಮುರಿಯದಿರಲೆಂದೆನುತ ಗಿರಿಯನು ಮನೆಯ ಮಾಡಿರುನೆ
 ಪರರು ಬೇಡುವರೆಂದು ನೀನೇ
 ತಿರುಪವೆತ್ತು ತಲಿರ್ಪೆ ಯಿದನರಿ
 ದರಿದು ನಿನ್ನನ್ನು ನಂಬಿ ಕೆಟ್ಟರು ದಿವಿಜರಂದಿನಲಿ

೧೯

ವಾರಣಾಸ್ಯನಿಗಾಖುವಾಹನ
 ವಾರುಮೊಗ ತಾ ನವಿಲನೇರುವ
 ಸೇರಲೊಂದೆಡೆಯೊಳಗೆ ಶಿಖಿ ಮೂಷಿಕವ ನುಂಗುವುದು.
 ತೋರಿ ನಿನ್ನದು ಸಾಧು ವ್ಯಷಭವು
 ಕ್ರೂರಸಿಂಗವೆ ಸತಿಗೆ ವಾಹನ
 ಮಾರಿ ಹಗರಣ ತೊಳಸುಬಳಸಿ ನಿನ್ನ ಸಂಸಾರ

೨೦

ಕೇಳುತಿದನು ಭೃಂಗಿಯೀತನ.
 ಕೀಳ ಭಾಷೆಗಳೆಲ್ಲವನು ಕರು
 ಣಾಳುವಿನ ಮೊಗನೋಡಿ ಖತಿಯೊಳು ಪೇಳ್ವನಿಂತೆಂದು
 ಖೂಳ ನಿಲ್ಲಿಸು ಸಾಕು ನಿನ್ನಯ
 ನಾಲಿಗೆಯನೀ ನಿವಿಷಪ್ರತುಡಿ
 ಸೀಳಿ ಬಿಸುಡುವೆ ದೇವ ದೇವನ ಮತ್ತೆ ತೆಗಳೊಡೆ

೨೧

ಪರಮಪುರುಷನ ಮಹಿಮೆಗಳ ನೀ
 ನರಿಯದೆಯೆ ಗಳಹುತಿಹೆ ನಂಬಿದ
 ಚರಣಭಕ್ತರ ಪಾಲಿಸಲು ನೀಪರಿಯೊಳಿಹನೆಲವೊ
 ಮರುಳೆ ನಿನ್ನೊಡನೇಕೆ ಮಾತಿ
 ನ್ನರಘಳಿಗೆ ಸೈರಿಸೆಲೊ ನಿನ್ನಯ
 ಶಿರವ ಧರಣಿಗೆ ಕೆಡಹಿ ಲೋಕಕೆ ಮುದವನೀಯುವನು

೨೨

ಆ ಸಮುದಲಿ ನಾರದನು ಜಗ
 ದೀಶನಂಘ್ರಿದ್ವಯವ ನುತಿಸುತೆ
 ವಾಸವಾರಿಯ ಸನಿಹಕೈತಂದೊರೆದನಿಂತೆಂದು
 ಈ ಸಮಸ್ತರು ನಿನಗೆ ಪರಿಚಿತ
 ರೀಸಮೂಹದೊಳೊರ್ವನಿಲ್ಲಾ
 ನೋಸಕಾರಿಯ ತಿಳಿದು ಪೇಳಿದೆನುತಲೆಚ್ಚರಿಸೆ

೨೩

ಬಿಲ್ಲು ಬಾಣಗಳೊಡನೆ ಗಗನದೊ
 ಳೆಲ್ಲರನು ಯಾಕ್ರಿಸುತ ಕೇಶವ
 ನಿಲ್ಲದಿರೆ ತಾ ಕಂಡು ನುಡಿದನು ಮುನಿಪ ಕೇಳ್ಮೆಯು
 ವಲ್ಲಭನ ಕಾಣದಿಹೆನಾತನ
 ದೆಲ್ಲಿಹನು ಪೇಳಿನಲು ಮುನಿ ಮನ
 ದಲ್ಲಿ ನಗುತಲಿ ಪೇಳ್ದನಸುರನು ಚಿಂತೆಗೊಳ್ಳಂತೆ

೨೪

ದಾನವೇಶ್ವರ ಕೇಳು ಸಮರಕೆ
 ನೀನು ಬಿಜಯಂಗೈದುದರಿಯುತ
 ತಾನಿಹನು ಹರಿ ನಿನ್ನ ರೂಪದಿ ಬೃಂದೆಯೊಡನೆನುತ
 ಮೌನಿ ನುಡಿಯಲು ಕೇಳಿ ತನ್ನಯ
 ಮಾನಿನಿಯ ಸತಿಧರ್ಮಕೇ ಪರಿ
 ಹಾನಿಯಾಯ್ತೇ ಹಾಯೆನುತ ದಾನವನು ಬಿಸುಸುಯ್ದು

೨೫

ಸನ್ನು ತಾಂಗಿಯನಿಂತು ಮೋಸದಿ
 ಚನ್ನ ಕೇಶವ ಮರುಳುಗೊಳಿಸಿದ
 ಮುನ್ನ ಸತಿಗರುಹದೆಯೆ ಬಂದುದಕಾಯ್ತು ತತ್ಪಲವು
 ಎನ್ನಲುಮೊ ದೌರ್ಭಾಗ್ಯರಾರುಂ
 ಟಿನ್ನು ಜೀವಿಸಲೇನಹುದು ಮು-
 ತ್ತಿನೈನಿತು ಚಿಂತಿಸಲು ಫಲಮೇನೇನುತ ಮರುಗಿದನು

೨೬

ಜಾರಿದುದು ಕರದಿಂದೆ ಚಾಪವು
 ತೋರಿತಪಶನಳುಗುಕ ತಾಪಕೆ
 ಸೂರಿಯಾದುದು ಚಿತ್ತವಿನ್ನುಡಿಯಾಯ್ತು ಕ್ರೋಧಾಗ್ನಿ
 ಹಾರಿತೆಡಭುಜ ನಯನಗಳು ನೀ-
 ರೂರಿದವು ಕಂಪಿಸಿದುವಧರವು
 ಶೌರಿಯೊಳು ಕಡುರೋಷವುಕ್ವಿತು ಕಲಿಜಲಂಧರಗೆ ೨೭

ಪುರಕೆ ಹಿಂದಿರುಗುತ್ತ ಕಾರಿಯನು
 ತರಿದು ಬಿಸುಡುವೆನೆಂಬೆನೇ ಸಂ-
 ಗರದಿ ಪಾಲಾಯನನ ಪರಿಸಿದನೆಂಬೆರಸುರರಿ
 ತೆರಳದಿಲ್ಲಿಯೆ ನಿಲ್ಲೆ ಮಾನಸ
 ದುರಿಯು ಶಾಂತಿಯನಾನದದಂ
 ತರುಣಿಯಾಸೆಯದೆರವು ಹರನೊಳೆ ಮರಣ ಸುಸ್ಥಿರವು ೨೮

ಎಂತು ಸಹಿಸುವೆನಕಟೆ ನೆಹದಿ
 ಸಂತತವು ಸೇವಿಸುತಲಿದಾಃ
 ಕಾಲತೆಗಾನೇ ಮೃತ್ಯುವಾದೆನು ನಿಜವನರುಹದೆಯೆ
 ಇಂತು ನಿಧಿ ಬರೆದಿದುಡೆನುತಲಿ
 ಚಿಂತಿಸುತಲಿರೆ ಕಂಡು ನುಡಿದನು
 ಕಂತುಹರನೆಲೆ ಜೀವದಾಸೆಯದಿರಲು ಶರಣಾಗು ೨೯

ಈಶನೀ ರೀತಿಯೊಳು ನುಡಿಯಲು
 ವಾಸವಾರಿಯು ಕೇಳ್ತು ಚಿತ್ತ
 ಕ್ಲೇಶನನು ಬದಿಗೊತ್ತಿ ಕೂರ್ಗಣೆಗಳನು ಕಾರ್ನುಳಿ
 ರೋಷದಿಂದಳವಡಿಸುತುರುತರ
 ಭೀಷಣದಿ ಬೊಬ್ಬಿರಿಯುತಂಬರ
 ಕೇಶನಂಗೋಪಾಂಗದಲಿ ಕೀಲಿಸಿದ ಶರಶತವ ೩೦

ದಕ್ಷನಾಶಕ ಕಡು ಕುಪಿತಹ
 ರ್ಯಕ್ಷನಂತುರಿದೆದ್ದು ಗರ್ಜಿಸು
 ತಕ್ಷಯದ ತೂಣೀರದಿಂದನಲಾಸ್ತ್ರವನು ತೆಗೆದು
 ಅಕ್ಷಿಗಳು ಕೆಂಪಡರೆ ದೈತ್ಯನ
 ಶಿಕ್ಷಿಸಲು ಕೇಳ್ಮರುಳೆ ನಿನ್ನನು
 ರಕ್ಷಿಸುವ ದೈವವನು ನೆನೆಯೆಂದಾಕಿ ಸೆಳೆದಿಟ್ಟಿ

೩೧

ಭುಗಿಭುಗಿಲು ಭುಗಿಲೆಂದು ಮುಖದೊಳು
 ಹೊಗೆಯುರಿಯನುಗುಳುತ್ತಿ ರಭಸದಿ
 ಜಗಕೆ ಭೀತಿಯ ಬೀರುತ್ತೈತರುತಿರೆ ಮಹಾಸ್ತ್ರವದ
 ಅಗಡುದೈತ್ಯನ ಧೈರ್ಯವೆಂತುಟೊ
 ತೆಗೆದು ಪಾಶಧರಾಸ್ತ್ರವನು ಲಗು
 ಬಗೆಯ ತವಕದೊಳೆಚ್ಚು ತಂಪಿಸುತಾರ್ದು ಬೊಬ್ಬಿರಿದ

೩೨

ನಿಂದು ಕಾದಿದರೊಮ್ಮೆ ಕಡು ಖತಿ
 ಯಿಂದ ಕಾದಿದರೊಮ್ಮೆಯಸ್ತ್ರಗ್-
 ಳಿಂದ ಕಾದಿದರೊಮ್ಮೆ ಭುಜಗಳ ಹೊಯ್ವರೊಮ್ಮೊಮ್ಮೆ
 ಇಂದುಶೇಖರನೊಡನೆ ಪೀರ ಜ
 ಲಂಧರನು ಹಗಲಿರುಳು ಘನ ಮದ
 ದಿಂದ ಕಾದುತಲಿದರ್ ಚಾತುರ್ಮಾಸವೆಡಬಡದೆ

೩೩

ಪ್ರಮಥ ಗಣವಚ್ಚರಿಯ ತಾಳುತ
 ಲಮಮ ಮೇಣಿನನಂತೆ ಭೀಕರ
 ಸಮರಸಾಹಸಮಲ್ಲನನು ನಾವರಿಯೆವಿದುವರೆಗೆ
 ಸುಮಶರಾರಿಯ ಪೌರುಷಕೆ ಸರಿ
 ಸಮನಿಹನು ಭಾಪೆನುತ ಪೊಗಳಲು
 ಸುಮನಸರ್ಮರುಗಿದರು ಕಳವಳಗೊಂಡು ಚಿತ್ತದಲಿ

೩೪

ಪಾವನಾತ್ಮನೋಳಧಿಕ ರೋಷದಿ

ದೇವವೈರಿಯು ಕಾಡುತಿರೆ ವರ
 ದೇವತತಿ ಶಂಕರನನುತಿಸುತ ಪೇಳ್ವರಿಂತೆಂದು
 ಸಾವಕಾಶವಿದೇಕಿಸಿತು ಮಹಿ
 ಮಾವಲಂಬನೆ ವಧಿಸಿ ದೈತ್ಯನ
 ಕಾವುದೆಮ್ಮನು ಕರುಣದಿಂದನೆ ಕೇಳ್ವ ಕಾಮಾರಿ

೩೫

ಕಟ್ಟಿದನು ಗಜ ಚರ್ವನನು ಜಗ
 ಜಟ್ಟಿ ಧೂರ್ಜಟಿ ಶೂಲವನು ತೆಗೆ
 ದಿಟ್ಟು ದಿವ್ಯಾಸ್ತ್ರವನು ಪೂಡಿದ ವರಸಿನಾಕದಲಿ
 ಮೊಟ್ಟಮೊದಲದರೊಳು ವಿಧಾಕನ
 ನಟ್ಟನಡುವಲಿ ಹರಿಯನಿಲಿಸುತೆ
 ತುಟ್ಟಕುದಿ ಮೊನೆಯೊಳಗೆ ತಾನೇ ವ್ಯಾಪಿಸಿದ ಹರನು

೩೬

ಮೃಡನ ಕಾರ್ಯವಕಂಡು ದೈತ್ಯನು
 ಒಡಸಡನುತಲಿ ತಿರುಹಿ ಮಿಸೆಯೆ
 ಸಿಡಿದು ಚಾಸನಧಿಕ ರೋಷದಿ ನಿಂದುಮಾರಾಂತು
 ಕಿಡಿಯ ಸೂಸುವ ಶರದ ಶಕ್ತಿಗೆ
 ಮೊಡವಿ ಕುಸಿದುದು ಕಡಲು ಕುದಿದುದು
 ಸಿಡಿದವದ್ರಿಗಳುರುಭಯದಿ ನಡುಗಿತು ಜಗತ್ರಯವು

೩೭

ಬೆಚ್ಚಿತಾನಳುಕಿದನೆ ಯುಕ್ಯವ
 ಕೆಚ್ಚುಕರಗಿತೆ ಮೃಡನ ಶರವನು
 ನುಚ್ಚುನೂರಾಗಿರುವೆನೆನ್ನವ ಫಲದಲಿರೆಧನುನಂ
 ಉಚ್ಚಳಿಸಿ ಸಾಯಕವು ಸುಡುತಿಹ
 ಕಿಚ್ಚನುಗುಳುತೆ ಬಂದುಜಗಕತಿ
 ಕೆಚ್ಚಿದೆಯ ದಾನವನ ಶಿರವನು ಕೊಚ್ಚಿದುದು ಭರದಿ

೩೮

ಪಾಕಶಾಸನ ವೈರಿವರ ಕಾ
 ತೀಕಶುದ್ಧ ದ್ವಾದಶಿಯ ದಿನ
 ಲೋಕ ಚಕ್ಷುವಿನುದಯ ಸಮಯದಿ ಘೋರ ಸಮರದಲಿ
 ಲೋಕಕಚ್ಚರಿ ಯೆನಿಸ ಶೌರ್ಯದಿ
 ಲೋಕ ಪಿತನಸ್ತ್ರದಲಿ ಮಡಿಯೆ ಪಿ
 ನಾಕಧರಜಯವೆನುತ ಕರೆದರು ಸುರರು ಪೂಮಳೆಯು ೩೯

ವಾರಕರ ನುರಿಗಣ್ಣು ಕಿರುಗಿಡಿ
 ವಾರಿಧಿಯ ಶಿಶುವಾಗಿ ದನ.ಜಾ
 ಕಾರದಿಂ ಮಿಗೆ ಸೆರ್ಚಿ ವಿಬುಧರ ಪಿಂದು ಬಳಲಿಸುತ
 ಶೂರತನದಿಂ ಕಾದಿ ಸತ್ವವ
 ತೋರಿ ರಣಸೆನೊಳು ಮರಣವೈದಲು
 ಭೂರಿ ಹರುಷದೊಳೇಶನನು ನುತಿಸಿತು ಜಗತ್ರಯವು ೪೦

ವನವ ಸುಡುವದವಾಗ್ನಿಕಣವೇ
 ವನವನೆಲ್ಲವ ನುರುಹಿ ಕಡೆಯೊಳು
 ವನದೊಳಡಗುವ ತೆರದಿ ಲೋಕಕೆ ಪಿಂದು ಕಲಿಯೆನಿಸಿ
 ದನುಜ ಮರಣವನೈದಲಾತನ
 ಯನುಽವಗಾತ್ರಜ್ಯೋತಿ ಶರ್ವನ
 ಸಣೆಯ ಕಣ್ಣೊಳಗೈಕೃಪಾದುದು ಮುನಿಸಕೇಳೆಂದ ೪೧

ಭರದಿ ದೈತ್ಯನ ವಿಕಲ ಮುಂಡವು
 ಧರಣಿಯಲಿ ಪವಡಿಸಲು ನೋಡುತೆ
 ಧುರದೊಳುಲಿ ಬಲ್ಲಿದನು ಲೋಕದೊಳವನ ಸರಿಸಮರು
 ಅರಿಭಯಂಕರರಿಲ್ಲವೆನುತವ
 ನುರುತರವೆನಿಸ ಸಾಹಸವ ತಾ-
 ಪಿಂದು ಕೊಂಡಾಡುತ್ತಲಿದನು ಕಾಲಭೈರವನು ೪೨

ಎಂಟನೆಯ ಸಂಧಿ

ಸೂಚನೆ

ಆರಿದು ಪತಿ ಮರಣವನು ಬೃಂದೆಯು
ಹರಿಗೆ ಶಾಪವನಿತ್ತು ಹರಣವ
ಕೊರೆಯುತಿರಲೈತಂದನುಗ್ರಹಿಸಿದನು ಶಂಕರನು

ಇತ್ತಣ ವಿಚಾರವನು ಕೇಳುನಿ
ಪೋತ್ತಮನೆ ನಾನೊರೆವೆ ಬೃಂದೆಯೊ
ಳಶ್ಯಧಿಕ ಸಂಪ್ರೀತಿ ಸುಖ ಸಲ್ಲಾ ಸದೊಳಗಿರುವ
ಮತ್ತೆ ಯೊಂದಿರುಳೊಳು ಮುರಾರಿಯು
ಮತ್ತ ಕಾಶಿನಿಯೊಡನೆ ನಿದ್ರೆಗೆ
ತೆತ್ತು ತನುವನುಸವಡಿಸಿದ ಧನವಂತೆ ನಟಿಸುತಲಿ

ಅಂದಿನರುಣೋದಯಕೆ ಮುನ್ನವೆ
ಬೃಂದೆ ಮೈತಿಳಿದೆದ್ದು ನೋಡೆ
ಮುಕುಂದನರೆನಿದ್ರೆಯಲಿ ಸ್ವಸ್ತದೊಳೆಂದ ನಿಂತೆಂದು
ಮಂದಗಾಮಿನಿ ಪದ್ಮೆಬಾ ಪೂ
ಣ್ಣೆಂದುಮುಖಿ ನೀನೆನ್ನ ಮನಕಾ
ನಂದವಿತ್ತು ಕಟಾಕ್ಷಿಸೆಂದೆನೆ ಕೇಳ್ದಕಾ ಸುದತಿ

ಏಸಿದೇನಿದು ಯನ್ನ ಬಾಳ್ವಿಕೆ
 ಗೂನವಹ ಸಂಗವನು ಒಹುಸುತೆ
 ದೀನವಾಣಿಯೊಳಿಂತು ಜೇಡುತಲಿಹನು ಮತ್ಪ್ಪತಿಯು
 ಸಾನುರಾಗದೊಳೆನ್ನೊಳ್ಳದೆ
 ತಾನೆಸಗನಸ್ಯರೊಳು ಪ್ರೀತಿಯ
 ನೀನುಡಿಯ ಮರ್ಮವನಡೆಂತರಿಸೆನು ಮಹಾದೇವ

೨

ಏಕಪತ್ನೀವ್ರತನಿವಿಷ್ಟನ
 ಲೋಕವೇ ಕೊಂಡಾಡುತಿರ್ಪುದು
 ಲೋಕದೊಳಿಗಿಹ ಸತಿಯರೆಲ್ಲರು ನಗತೆಯೆಂದೆಂಬ
 ಲೋಕವಾನಿತ ನಾದಸತಿಯವಿ
 ಲೋಕನಕೆ ಮತ್ತಾವ ಬೆಡಗಿನ
 ಲೋಕ ಮೋಹಿಸಿ ಸಿಲುಕಿಹಳೊ ಹಾತಿನ ಮಹಾದೇವ

೪

ಎಂದಿಗುಂ ತಾನಿಲ್ಲದೀಪರಿ
 ಸಂದೆಗಪ್ಪು ಮನಕಾಯ್ತು ವಲ್ಲಭ
 ನಂದವನು ಪರಿಕಿಸಲು ಮೊವಲಂತಿಲ್ಲ ನೆನೆನುಡಿಯು
 ಇಂದುಧರನೇ ಬಲ್ಲ ಚಿತ್ತದಿ
 ಪಂಪ.ಗೊಕ್ಕಳಗಾದನೇ ನಾ
 ನಿಂದು ನಾಡುವುಪೇನು ದೈವವೆ ವಿಸುಖವಾಗಕ್ಕೆ

೫

ಎಂದು ಚಿಂತೆಯನೊಂದಿ ನೀರಜ
 ಬಂಧು ತಲೆದೋರಿದುವ ನೋಡುತ
 ಲಂದುಮನದಲಿ ಸಂಶಯಾಸ್ವಿತಿಯಾಗಿ ಕುಳ್ಳಿರಲು
 ಇಂದು ಧರನೊಳು ಕಾವಿ ಮಡಿದ ಜ
 ಲಂಧರನ ನಿಜತಿರವು ಭರದಿಂ
 ಬಂದು ಬಿದ್ದುದು ಶರಸಹಿತ ಟ್ಟುವೆಯ ಕರಾಬ್ಬದೊಳು

೬

ತೆರೆದ ಕಂಗಳ ಮೊರೆವ ರದನದ
 ಉರೆ ತೊಳಗುತಿಹ ಹಣೆಯ ಶಿಕ್ಷೇಭಿಸ
 ವರಕಪೋಲದ ಬಿಗಿದ ಹುಬ್ಬಿನ ವೀರರಸದೊಳಗೆ
 ತಿರುಹಿ ಹುರಿವಾಡಿದರ್ ವಿಸಾಯ
 ಮೆರವಶಿರವನು ಬೃಂದೆ ಪಿಡಿಯುತೆ
 ಪರಿಕಿಸುತೆ ಹಾಯೆನುತ ದೊಪ್ಪನೆ ಬಿದ್ದಳವನಿಯಲಿ

೭

ಪತಿಯ ರುಂಡವ ಕರದಿ ಪಿಡಿದಾ
 ಸತಿಯು ಬಳಕೆಚ್ಚತ್ತು ನಡುಗುತೆ
 ಮತಿಗೆ ಕಾತರವಾಗೆ ಕಂಬನಿ ದುಂಬಿ ಸ್ಲಭನ
 ಅತಿಶಯದ ಸದ್ಗುಣವ ಮೊಗಳುತೆ
 ಪತಿಯೆಂದ ತನಗಿನ್ನು ಮುದಿನ
 ಗತಿಯದಾವುಸೆನುತ್ತ ಹಂಬಲಿಸಿದಳು ಲಲಿತಾಂಗಿ

೮

ಉಕ್ಕಿದದು ಕಂಬನಿಯು ಬೃಂದೆಗೆ
 ಸುಕ್ಕಿ ಬಾಡಿತು ವದನಕಮಲವು
 ಮಿಕ್ಕು ಮಾರಿತು ದುಃಖ ಹೃದಯದ ತಾಪ ಮೊಡಗೂಡೆ
 ಕರ್ಕಶದ ಶೂಲಿಯೊಳು ಕೋಟಿಯು
 ಕಕ್ಕುಲಿತೆ ಬೇಡೆಂದು ವೇಳೊಡೆ
 ಧಿಕ್ಕರಿಸುತದುಹದೆಯೆ ಮೋಡೆಯ ರಣಕೆ ನೀನೆನುತ

೯

ಒಡೆಯದಿರ್ಪುದು ನೇತ್ರ ತಾಪವ
 ತಡೆಯಲಾರದು ಜಠರ ದುಃಖದ
 ಕಡಲೊಳಗೆ ಮುಳುಗಿಹೆನು ಕಾಂತನೆ ನೋಡು ಕರುಣವತಿ
 ಖಡು ಬಿಡೀ ಛಲಮೇಕೆ ನಿನ್ನಯ
 ಮಡದಿಯಲ್ಲಹೆ ನಃನು ಬೇಡುವೆ
 ತಡೆಯದಿರು ಪ್ರಾಣೇಶ ನಿನ್ನೆಡೆಗೀಗಕ್ಕೆತಹೆನು

೧೦

ತಾಪವೆಗ್ಗಲಿಸಿಹುದು ಪತಿಯೇ
 ಕೋಪಗೊಂಡುದ ನರಿಯೆ ನೀನೀ
 ವಾಪಿಯನು ಸಂತ್ಯೆಸಿ ಸವಿವಾತಾಡು ದಯೆಮೋರು
 ಈ ಪರಿಯೊಳು ಸುದತಿ ಶೋಕಾ
 ಲಾಪದಿಂ ಹೊರಕುತ್ತು ರಮಣನ
 ರೂಪಗಣ ವಿಕ್ರಮನ ನೆನೆಯುತ ಮೂರ್ಛಗೊಳಗಗೆ ೧೧

- ಬಳಿಕ ಸತಿ ಎಚ್ಚಿತ್ತು ನಿಜಕರ
 ಜಲಜದಲಿ ಪತಿ ಶಿರವ ಪಿಡಿಯುತ
 ಲಳಲ ಸಂವರಿಸುತ್ತೆ ನುಡಿದಳು ಕಾಲನೆಮಿಜೆಯು
 ತಿಳಿಯದಾದೆನಿದಾರ ವೋಸವೊ
 ಕಳೆದ ಜನ್ಮದಿ ಗೈದ ದುಷ್ಟತ
 ಫಲವೊ ಪರಮೇಶ್ವರನ ಕೋಪಾನಲವೊ ವಿಧಿಕ್ಯತವೊ ೧೨

ಎನ್ನ ರಮಣನ ರೂಪಿನಲಿ ಬಂ
 ದೆನ್ನ ವಾತಿವ್ರತ್ಯವಡಗಿಸು
 ತುನ್ನತದಿ ಮನ ಮರುಳು ಗೊಳಿಸಿ ವನಾವನಾಗಿರಲಿ
 ತನ್ನ ದುಷ್ಟತಫಲವ ಭೋಗಿಸ
 ಲಿನ್ನು ಶಿಲೆಯಾಗಿರಲೆನುತ ಸಂ
 ಪನ್ನೆ ಬೃಂದೆಯು ಹರಿಗೆ ಶಾಪವನಿತ್ತು ತಂಬಳಕ ೧೩

ಕಂಬನಿಯ ನೊರಸಿದಳು ಕರದಿಂ
 ದಂಬುಜಾನನೆ ವೀರರಸದಿಂ
 ತುಂಬಿಕೊಂಡಿಹ ಪತಿಯು ಶಿರವನು ಪಿಡಿದು ಬಕುತಿಯಲಿ
 ಅಂಬಿಕಾಧವನ ಮಲತರ ಚರ
 ಣಾಂಬುಜನ ನುತಿಗೈಯು ತನಲನ
 ನಂಬಿ ನೆರೆ ಕೀರ್ತಿಸುತೆ ಶಪಥವ ಗೈದಳಂತೆಂದು ೧೪

ದಾನ್ ಧರ್ಮವನೆಸಗಿ ಹಿರಿಯರ
 ಸಾನ್ಸುರಾಗದೆ ಸೇವಿಸಿದೊಡೆ
 ದೀನಜನಗಳನಾದರಿಸಿ ನಾಂ ಹಿತವನೆಣಿಸಿರಲು
 ಮಾನಸದಿ ಮತ್ಪ್ರತಿಯೆ ಗತಿಯೆಂ
 ದಾನ್ಸು ನೆರೆ ನಂಬಿದೊಡೀಗ ನಿ
 ಧಾನಿಸದೆ ಹುತವಹೆನು ತಾನೊಳಕೊಳ್ಳಲೆನ್ನಸುವ

೧೫

ಎಂದು ಕಂಗಳ ಮುಚ್ಚಿ ಹೃದಯದ
 ಮಂದಿರದಿ ಪತಿಪಾದಯುಗಳವ
 ನೊಂದನೇ ಜಾನಿಸುತ ಮಾರುತತಾಣಗಳ ಬಿಡಿಸಿ
 ತಂದು ತಿರದೊಳಗಿಟ್ಟು ಬಂಧಿಸಿ
 ಕುಂದದಂತಾತ್ಮಾಗ್ನಿಬಲಗೊಳ
 ಲಿಂದುಶೇಖರನಂದನೀಹದನವನು ಮನದೊಳಗೆ

೧೬

ಗನ್ನತರದಳಲಿಂದೆ ಶಾಪವ
 ಚನ್ನಕೇಶವಗಿತ್ತು ಗುಣ ಸಂ
 ಪನ್ನೆ ತಾನಾತ್ಮಾಗ್ನಿ ಬಲಿಸುತಲಿಹಳು ನಾಂ ಪೋಗಿ
 ತನ್ನ ಭಕ್ತೆಗೆ ನಿಜವನರುಹುವೆ
 ನೆನ್ನುತತಿಭರದಿಂದಲಾ ಹೆರ
 ಪನ್ನಗೇಂದ್ರಾಭರಣ ದೇವನು ಪೊರಡಲನುವಾದ

೧೭

ಮಾರವೈರಿಯು ಬಳಸಿ ಭರದೊಳು
 ಸಾರಿದುದು ಸುರ ನಿಕರಖೇದದಿ
 ಸೇರಿದರು ಸಿರಿ ಗೌರಿ ಶಾರದೆ ದಿವಿಜನಾರಿಯರು
 ನೀರಜಾಸನ ನಿಖಿಲಮುನಿಜನ
 ಪಃರಣಾನನ ವರಷಡಾನನ
 ಭೂರಿ ನಯನಾಡ್ಯಷ್ಟದಿಕ್ವಾಲಕರು ಕಿನ್ನರರು

೧೮

ಗರುಡಸುರಗಂಧರ್ವರಾಕ್ಷಸ
 ರುರಗಚಾರಣಿಸಿದ್ಧವಿದ್ಯಾ
 ಧರ ಸಮಸ್ತರು ನಡೆದರಮರಾವತಿಯ ಪುರವೆಡೆಗೆ
 ತರುಣಿಯಿದ್ದೆ ಡೆಗೈದಿ ಕರುಣಾ
 ಶರಧಿ ಹರನೊಲವಿಂದಲೀಕ್ಷಿಸಿ
 ವರದ ಹಸ್ತನ ಮಸ್ತಕಾಗ್ರದೊಳಿಡಲು ನಿಮಿಷದಲಿ ೧೯

ಅನುಪಮಪ್ರಭೆಯಿಂದೆ ಜ್ವಲಿಸುತ
 ತನುವನೆಲ್ಲವ ದಹಿಸುತಿರ್ದಾ
 ಘನತರಃತ್ಪ್ರಗ್ನಿಯೆ ನಿಶಾಕರನಂತೆ ಧಗೆಯಡಗಿ
 ತನುವಡೆಯೆ ಸತಿ ಬೃಂದೆಯಾಕೆಯ
 ತನು ನೊದಲಿಗಿಮ್ಮಡಿಯ ತೇಜದೊ
 ಳನಿಬರಿಗೆ ಸೊಗಸಿತ್ತು ಮಹಿಮಾರ್ಣವನ ಕೃಪೆಗರಿದೆ ೨೦

ದೇವದೇವನೆ ಬಳಸುಳವ ಬಳಿ
 ಕಾವುದಕ್ಕೂಣೆಯವು ಬೃಂದಾ
 ದೇವಿಪುಲಕಿತಮನದಿ ಕಂಗಳ ತೆರೆಯಲಿದಿರಿನಲಿ
 ದೇವಗಣಮಧ್ಯದಲಿ ಜಗತೀ
 ಜೀವಿಗಳಿಗಾಧಾರಮೆನಿಸಿಹೆ
 ಪಾವನಾತ್ಮನ ದಿವ್ಯಮೂರ್ತಿಯ ಕಂಡು ನುತಿಸಿದಳು ೨೧

ಕಾಲಕಾಲನೆ ಕಾಮದೂರನೆ
 ಕಾಲರೂಪನೆ ಪರಮಪುರುಷನೆ
 ಶೂಲಧರ ಕಾರುಣ್ಯಸಾಗರ ಪತಿತಪಾವನನೆ
 ನೀಲಕಂಠನೆ ನಿಗಮಗೋಚರ
 ಘಾಲಲೋಚನ ಪರಮಹಂಸ ವಿ
 ಶಾಲಚರಿತನೆ ವಿಬುಧವಿಸುತನೆ ವಿಶ್ವವಂಶಿತನೆ ೨೨

ವಿಶ್ವವೇ ತಾನಾಗ ತಾನಿಹ
 ವಿಶ್ವವನು ಕುಕ್ಷಿಯೊಳು ಧರಿಸಿಹ
 ವಿಶ್ವವನೆತಾ ಸೃಜಿಸಿ ಸಲಹುವ ಬಳಿಕ ಲಯಗೈವ
 ವಿಶ್ವರೂಪದಿ ಮೆರೆಯುತಿಹ ಸ
 ವೇಶ್ವರನ ಮೂರ್ತಿಯೊಳು ನಿಜಹೃದ
 ಯೇಶ್ವರನ ಕಾಣುತ್ತೆ ಪೊಂಪುಳಿವೋಗಿ ನುತಿಸಿದಳು

೨೩

ಸರ್ವಮಯ ಸರ್ವಾತ್ಮ ಜಯ ಜಯ
 ಸರ್ವಗತ ಸರ್ವಜ್ಞ ಜಯ ಜಯ
 ಸರ್ವಶಕ್ತ ವಿರಕ್ತ ಸರ್ವೋತ್ತಮನೆ ಜಯ ಜಯತು
 ಸರ್ವತಂತ್ರಸ್ವತಂತ್ರ ಜಯ ಜಯ
 ಸರ್ವಪಾಪವಿನಾಶ ಜಯ ಜಯ
 ಸರ್ವಮಂಗಳೆಯರಸ ಸರ್ವಾಧೀಶ ಜಯ ಜಯತು

೨೪

ನಿರೂಪಮದ ಚಲ್ವಿಕೆಯ ಶಶಿಶೇ
 ಖರನ ಮೂರ್ತಿಯ ನೋಡಿ ಬೃಂದಿಯು
 ಕರನ ಮುಗಿದತಿಭಕ್ತಿಯಿಂದಡಿಗರಗಿ ನೇತ್ರದಲಿ
 ಸುರಿಯಲಾನಂದಾಶ್ರು ನುಡಿದಳು
 ಪರಮಸಂದರ್ಶನಕೆ ಹಿಗ್ಗುತ
 ಲುರುದಯಾನಿಧಿ ಪತಿತಳೆನ್ನನು ಸಲಹು ನೀನೆಂದು

೨೫

ತಾಯೆ ನಾರೀಮಣಿಯೆ ಕಮಲದ
 ಳಾಯತಾಕ್ಷಿಯೆ ವಿಮಲೆ ಕೇಳಾ
 ರಾಯಣನು ತಾ ನಿನ್ನ ಸೇರಿದನದಕೆ ಕಾರಣವ
 ಆಯತದಿ ನಾಂ ಪೇಳ್ವೆನೆಂದೆನು
 ತಾ ಯುವತಿಗನುಸಯನದಿ ನುಡಿದನು
 ಕಾಯಜಾಂತಕನಮಲತರ ವಾಕ್ಯುಧಿಯ ಸಾರದಲಿ

೨೬

ಗರಿಜೆ ಸಹಿತೋಲಗದಿ ನಾನಿರೆ
 ಸುರಪ ಬಂದಡಿಗೇರಿಗಿ ವಿನಯದೊ
 ಳರಿಯ ಬೇಡಿದನಂದು ಬಲುಹುಂಟೆಂಬ ಘನಮುದದಿ
 ಭರದಿ ಕೋಪವದುದಿಸೆ ಫಾಲದೊ
 ಳುರಿಯ ಕಣ್ಣು ನು ತೆರೆದೆನಾಕ್ಷಣ
 ನೊರಗಿದನು ಕಡುಬೇಗೆಗಾನದೆ ಬಳಲಿದುದು ಜಗವು.

೨೭

ಆದರೊಳೊಂದೇ ಕಿಡಿಯು ರಭಸದೊ
 ಳುದಧಿಯೊಳು ಬೀಳಲೈ ಶಿಶುವೊಂ
 ದುದಿಸಿತಾಗಲೆ ನಿನ್ನ ಪಿತನದ ಕೊಂಡು ಸಲಹಿದನು
 ಸುದತಿಯಾತನೆ ನಿನ್ನ ಪತಿಯೊ
 ತ್ರಿದಶನಾಘನ ನೈರಿ ಕೇಳಾ
 ಪದದಿ ಗೀಷ್ಟತಿ ಬೇಡೆ ಸುರಸತಿಗತ್ತಿ ಜೀವನನು

೨೮

ನಿನ್ನ ಪತಿಯನು ಕೊಲಿಸಲೋಸುಗ
 ವೆನ್ನ ಬೇಡಿದ ದೇವಗುರುವಿಗೆ
 ಮುನ್ನವೇ ನಾನಿತ್ತಿ ನಭಯವನಾದೊಡುರುತರದ
 ನಿನ್ನ ಶೀಲವ್ರತದಿ ವಲ್ಲಭ
 ನುನ್ನತ ಪರಾಕ್ರಮಿಯೆನಿಸೆ ವರ
 ಚನ್ನಕೇಶವ ಜಗವ ಸಲಹಲು ಬಂದ ನಿನ್ನೆಡೆಗೆ

೨೯

ಛಾಮಿನೀಮಣಿ ನಿನ್ನ ರಮಣನು
 ಭೀಮ ಬಲನೆಂದೆನಿಸಿ ಮೆರೆದನು
 ಆ ಮಹಾಪತಿಭಕ್ತೆ ನಿನ್ನೊಳಗಧಿಕ ತರವಾಗೆ
 ನೀ ಮಹಾಪತಿ ವರಪತಿವ್ರತೆ
 ಕಾಮಪಿತ ಸುರನರರ ರಕ್ಷಿಪ
 ನೇಮದಿಂದೈತಂದನಲ್ಲದೆ ಬೇರೆಯಲ್ಲೆಂದ

೩೦

ಸತಿಯರಿಗೆ ಪತಿಧೈವವೆಂದಾ
 ಶು ತಿಯು ಸಾರುತ್ತಿಹುದು ನೀನೀ
 ಕ್ಷಿತಿಗನುಷ್ಠಾನದಲಿ ತೋರಿಸಿ ಮೆರೆದೆ ಮಹನೀಯೆ
 ಪತಿಯ ರೂಪದಿ ಬಂಪು ನಿನ್ನೊಳು
 ಕೃತಕವೆಸಗಿದ ಹರಿಯ ದೋಷವ
 ಮತಿಯೊಳೆಣಿಸದೆ ಮರೆದು ಕಳೆ ನೀನಿತ್ತ ಶಾಪವನು

೩೧

ವಾಸುದೇವನ ಹೊಂದಿ ಚಾತು
 ಮಾರ್ಗಸಗಲು ಸೇವಿಸಿದೆ ಸಾಧ್ವಿಯೆ
 ಮೋಸನೆಂದರಿಯದಿರು ಕೇಳೌ ಮುಂದೆ ಕಲಿಯುಗದಿ
 ತೋಷದಿಂದಲಿ ಜನರು ಚಾತು
 ಮಾರ್ಗವನು ನಿಷ್ಠೆಯಲಿ ಕಳೆವರು
 ಭಾಸುರಾಂಗಿಯೆ ಸುರನರಾದಿಗಳರ್ಚಿಸಲಿ ನಿನ್ನ

೩೨

ನಿನ್ನ ಪೂಜಿಸಿದರ್ಗೆ ಸುಗತಿಯು
 ನಿನ್ನ ಜಾನಿಸಿದರ್ಗೆ ಕಾಮೃವು
 ನಿನ್ನ ಚರಿತೆಯ ಕೇಳ್ದ ಸತಿಯರಿಗೈದಿತನ ಚಿರವು
 ನಿನ್ನ ಮಹಿಮೆಯು ಜಗದಿ ಮೆರೆಯಲಿ
 ನಿನ್ನವೊಲು ಧನ್ಯರು ಧರಿತ್ರಿಯೊ
 ಳನ್ಯರಿಲ್ಲೆಂದೆನಲು ಮೇಣಂತೆಂದಳು ಬೃಂದೆ

೩೩

ಎನ್ನ ವಾಕ್ಯವ ನಿಫಲ ಮಾಡದಿ
 ರುನ್ನತಾಮಳಕೀರ್ತಿ ಮೃಗಧರ
 ಪನ್ನಗಾರಿಧ್ವಜಗೆ ಶಾಪವನಿತ್ತಿನಾದೊಡೆಯು
 ಪನ್ನುತನು ನಿಮ್ಮೆಲ್ಲರಿಗೆ ತಾ
 ಮುನ್ನಿನಂತೆಯೆ ತೋರ್ಮ ಮೇಣಾ
 ಗನ್ನ ಶಿಲೆಯೊಳಗಿರಲಿ ಶಿಲೆಯನೆ ಲೋಕವರ್ಚಿಸಲಿ

೩೪

ರಗಳೆ|| ಬಿಡದೆ ನಿರ್ಗುಡಿವೊಡಂ - 1 ಮನೆಮನೆಯ ಪುಗುವೊಡಂ |
 ರಾಗರಸವಲುವೊಡಂ - 2 ಬಿಡದೆ ತಾಂ ನಲಿವೊಡಂ ||
 ಬಿಡದೆ ಕಿವಿ ಬ(ಪ)ಡಿವೊಡಂ - 3 ಎಡದೆ ಮೂತ್ರಿಸುವೊಡಂ |
 ಮಡುಗಳಂ ಪುಗುವೊಡಂ - 4 ನೆಲನಕಂಪುಣ್ಣೊಡಂ ||
 ಗೋಡೆಗಳನಡವೊಡಂ - ಮಱಿಯಾಗದೆಂದಱಿಯೆ(ಗೆ) ಅಟ್ಟಯ್ಯನಱಿಪಿದಂ
 || ೩ ||

ಕಂ|| ಶ್ವಾನಂಗಳ್ ಸಂಜೆಯೊಳಂ |
 ಭಾನುವ 5 ನೋಡುತ್ತುವೊಳೆ ಕಲಹಂ ಕ್ಷಾಮಂ ||
 ಮಾನಪ್ಪ ಕ್ಷಿಮಱಿ ಭಯಾವಹ |
 ಮೇನುಂ ಸಂದೇಹಮಿಲ್ಲದಕ್ಕುಂ ಅಟ್ಟಾ || ೪ ||
 ಆಳಗೆ ಮನೆಯೊಳ್ ದೇ(ದಿ)ವಸಮ |
 (ನೋ)ನೂಳೆಯೆ ನಿಂದಿರಿಸಿ ಕಡೆಯನೆಣಿಸುತೆ ? ಬಾಸಾ ||
 ಲೀಲೆಯೊಳೆ ಕ್ಷಿಣೀರನೊಕ್ಕೊಡೆ |
 ಗಾಲಯಮೇಲಿ(ಲ)ನಿತೆ ಸಮಯದೊಳ್ ಮಱಿಯಕ್ಕುಂ ? || ೫ ||
 (ಇಂತು ಶಕುನತ್ರಯಂ)
 ಇಂತು ಶಕುನಾಧ್ಯಾಯಂ ತೃತೀಯಂ ೩ ಸಮಾಪ್ತಂ.

1 ದಿಷ್ಟಮಂ (ಧಿಷ್ಟಮಂ?) 2 ಕ್ರಿಡುಪುದನುಱುವೊಡಂ. 3 ಯಂದಡೆಮೂ. 4 ನೆಲಕಂಪುಸಡಂ.
 5 ನಡೆನೋಡಿ ಯೂಳೆ. 6 ಮಳೆಯು ಭಯವನನು ಸಂದೇ. 7 ಬಾಲನಿಪ್ರಯೋಳಗೆ. 8 ನೆರನೊಕ್ಕ
 ಕಾಲಮೆನಿತು ದಿನಸದೊಳು.

ಚತುರ್ಥಾಧ್ಯಾಯಂ

ಸಸ್ಯೋತ್ತತಿ ನಿಮಿತ್ತಾಧ್ಯಾಯಂ

ವ|| ವಾಯುಚಕ್ರ(ನಿಮಿತ್ತ)ಮಂ ಪೇಱ್ಪಿಂ—

ಉ|| ಒಪ್ಪಲನೂಲ ನೊರ್ವೊಱನ ಕಪ್ಪಡಮಂ ಜಿನಸಂಖ್ಯಹಸ್ತದಿಂ |
 ನೇರ್ಪಡೊರ್ಪ ದಂಡಿಗೆಯಮೇಲೆ ಪತಾ¹ಕೆಯನೆಯ್ತೆ ಕಟ್ಟಿ ಪ ||
 ಟ್ಟಿಪ್ಪುಗೆ ನೆಟ್ಟನಾಸಡಿಯ ಪುಣ್ಣೆ ಮೆಯಂದಿನ ಪೂರ್ವಯಾಮದೊಳ್ |
²ತೋರ್ಪನೆ ಗಾಳಿಯಾವ ದೆಸೆಯೊಳ್ ಸಲೆ ಬೀಸುಗುಮೆಂಬುದಂ ಬುಧಂ || ೧ ||

ಚಂ|| ಸುರಪ ಕುಬೇರ ಶಂಕರದಿಶಾಲಿಯ ಗಾಳಿಯೊಳೊಳ್ಳತಕ್ಕಮಾ |
 ವರುಣನಿನಲ್ಪವೃಷ್ಟಿಯನಿಲಾಗ್ನಿಯ ಮಂಡಲದಿಂ (ಸು)ವೃಷ್ಟಿ ಕಾಲನಿಂ ||
 ನಿರುತಿಯೊಳ್ಳಮೆಂದು ಮಱಿ ಯೆಣ್ಣೆಸೆಯಿಂ ಬಿಡೆ ಬೀಸೆ ಗಾಳಿ ನಿ |
³ತ್ತರಿಸದೆ ಬೀಸಿದಂದು ಮಱಿಯಿಲ್ಲ ನೆಲಂ ಪುಡಿವಿಟ್ಟು ಪಾಱುಗುಂ || ೨ ||

ಉ|| ಭಾವಿಸಿ ನೋಟೊಡಾಸಡಿಯ ಪೂರ್ಣಮೆಯಂದಿನ ಪೂರ್ವಯಾಮದೊಳ್ |
⁴ಶ್ರಾವಣಮಾದಿ ಕಾರ್ತಿಕವರಂ ಬಲದಿಂ ಬರೆ ಗಾಳಿಯಾದೊಡಾ ||
 ಜಾವದ ತಿಂಗಳೊಳ್ ⁵ಮಱಿಯೆ ಕೊಳ್ಳು ಮದಲ್ಲದೊಡಿಲ್ಲದಿಪ್ಪುದಂ |
 ಪಾವಕಮಿತ್ರನಿಂದೆದೆ ಬೀಸಿದೊಡಾಯದೆ ಕೊಳ್ಳದಿಪ್ಪುದಂ || ೩ ||

ಕಂ|| ಮಾರುತಿ ⁶ಬೆಸಗೊಳೆ ಬೀಸೆಂ |
 ದಾರುತಿ ಯೆಡೆಗೊಂಡೊಡಣವೆ ಬೆಳೆಯದು ಬೆಳೆದುಂ ||
 ಚೋರಾರಿ ಬಾಧೆಯಿಂದಂ |
 ಧಾರಣೆಯೊಳ್ ಪೇಱ(ಱ್ಪಿ)ಳಿಸು ಕೇಡು ಸನ್ಮತಿ ಐಟ್ಟಾ* || ೪ ||
 ಹುತವಹಯಮನೈಮುತಿ ಮರು |
 ಪ್ರತತಿಯೊಳರೆ ಲೇಸು ಚಂದ್ರ(೧) ಭುಜ(೨) ಶಿಖೆ(೩) ಗತಿ(೪) 7ಸಂ ||
 ಯುತಮಂಗಳಮನೆ ಕಾಡಿಗೆ |
 ಸಿತಮಕ್ಕುಂ ತೆನೆಯೊಳೆಂದು ಪೇಱ್ಪಿಂ ಐಟ್ಟಂ? || ೫ ||

(ಇಂತು ವಾಯುಚಕ್ರ ನಿಮಿತ್ತಂ)

ವ|| ಗೋ ಪ್ರವೇಶ ಲಕ್ಷಣ(ನಿಮಿತ್ತ)ಮಂ ಪೇಱ್ಪಿಂ—

ಮು|| ಎಸೆವಾಷಾಢಧ ಪೂರ್ಣಮಂ ಕಳೆದು ಬರ್ಪಾನೊಮಿಯಂದೆಯ್ತೆ ಪೂ |
 ಜಿಸಿ ಪೆರ್ಬಾಗಲ ಪಕ್ಕದೊಳ(ದಿ)ರ್ದ ಪಸುಗಳ್ ಮೇದೊರ್ಗಿ ⁸ಬರ್ಪಲ್ಲಿ ಫಾ ||
 ವಿಸೆ ಶುಭ್ರಾಭ್ರನಿಫಾಂಗ ತುಂಗ ವೃಷಭಂ ಮುಂ (ಮೇಣ್) ಪೊಕ್ಕೊಡತ್ತುತ್ತಮಂ |
 ಮಸುಧಾಚಕ್ರದೊಳೆಂಬಿನಂ ಮಱಿಗಳುಂ ಧಾನ್ಯಂಗಳುಂ ಪೆರ್ಬಾಗುಂ || ೬ ||

1 ಕೆಪೊಲೆಯ್ತೆ. 2 ತೊಟ್ಟನೆ. 3 ತ್ತರಿಸದಂಗಳೆಂದು, ನಿತ್ತರಿಸದಂದು ಮಱಿ. 4 ಶ್ರವಣಮಾದಿ ಕಾರ್ತಿಕವರಂ ಬರೆದಂ ಬಿಡೆದೆ ಫಾಳೆ. 5 ಮಳೆಯ ಕೊಳ್ಳದು ದಲ್ಲದೆಯಿಲ್ಲದಿಪ್ಪುದಂ. 6 ಬೆಸಗೊಳ್ಳದೆ ಬೆಸನೆಮಾರುತ ವೆಡೆ. 7ಸಂಯುತಮಂಗಳಂ ಮನೆ ಕಾಡಿಗೆ ಸಿತ. 8 ಬರ್ಪದ ಫಾವಿಸಿ ನೋಡುವುದು ಸುತ್ತಂಗಳೆಂಗೆ.

* ಇಲ್ಲಿ "ವಾಯುಚಕ್ರಂ ಸಮಾಪ್ತಂ" ಎಂದು ಓಂದು ಪ್ರತಿಯಲ್ಲಿದೆ.

ಶಿಲೆಯು ಶಾಲಿಗ್ರಾಮವಾಗಲಿ
 ಕಲಿಯುಗದಿ ಪೂಜಿಸಿದ ನರರಿಗೆ
 ಫಲಿಸುವುವು ಸಕಲಾರ್ಥಗಳು ಭವಬಂಧನಾದಿಗಳು
 ಸುಳಿಯವೆನುತಲಿ ನುಡಿಯಲನಿಬರು
 ತಳೆದರತಿಸಮ್ಮುದವ ಬಳಿಕಾ
 ಕಲುಷಹರ ವರಗಳನು ಬೇಡೆನೆ ನುಡಿವಳಾ ಬೃಂದೆ ೩೫

ಪತಿತ ಪಾವನ ನಿನ್ನಮಲಮೂ
 ರುತಿಯ ಸಂದರ್ಶಿಸಿದ ಬಳಿಕೆ
 ನಿತ್ತರ ವರಗಳ ಬೇಡಲೇಕಾದೊಡೆಯು ತ್ರಿಭುವನದಿ
 ಸತಿಗೆ ಪತಿ ಪರ ದೈವವೆಂಬುದ
 ಶ್ರುತಿಗಳೊರೆವುದರಿಂದೆ ನೀಂ ಮು
 ತ್ಪತಿಯ ಸಾನ್ನಿಧ್ಯವನು ಕೃಪೆ ಮಾಡೆನುತ ಮಗುಳೆರೆಗೆ ೩೬

ಚರಣಕೆರಗದ ಬೃಂದೆಯನು ಪುರ
 ಹರನು ನೆಗಹುತಲೆಂದ ಮೆಚ್ಚಿದೆ
 ತರಳೆ ನಿನ್ನವೊಲಿಲ್ಲ ಜಗಮೊಳು ಪತಿಪರಾಯಣರು
 ಹರಿಯು ಶಿಲೆಯೊಳಗದು ನಮ್ಮ
 ಲ್ಲರಿಗೆ ಮುನ್ನಿನ ವೋಲು ಗೈದಿಹ
 ತೆರದಿ ವೊಂದೊ ಪತಿಯೊಳ್ಳೆಕ್ಕವ ಮೇಣು ಹರಿಯೊಡನೆ ೩೭

ತುಲಸಿಯೆಂಬಭಿಧಾನದಿಂ ನೀ
 ನೆಲಸು ನಿಮ್ಮೀರ್ವರನು ಭಕ್ತಿಯೊ
 ಳೊಲಿದು ಪೂಜಿಸಿದರ್ಗೆ ಸುಗತಿಯನುತ್ತುನುಗ್ರಹಿಸೆ
 ಲಲನೆಯಾತ್ಮಜ್ಯೋತಿ ಶರ್ವನ
 ನಳಿನ ಪದದೊಳಗೈಕ್ಕವಾಗಲು
 ತುಲಸಿಯಾಯ್ತಾತನುವು ಹರಿಗಾವಾಸಮೆಂದೆನಿಸಿ ೩೮

ಕೇಳಿದೈ ಮುನಿನಾಥ ಕಪಟವ
 ತಾಳಿ ತುಲಸೀನಿಲಯದಲಿ ನಾ
 ಲೋಲ ಚಾತುರ್ನಾಸವಿದ್ವೀ ಕಥೆಯ ಮಹಿಮೆಯನು
 ವೇಳಲಳವಲ್ಲಿದನು ಭಕುತಿಯೊ
 ಳಾಲಿಸಿದ ಮನುಜರ್ಗೇ ಸುಗತಿಯ
 ಪಾಲಿಸನು ಘನಮಹಿಮಯುತನಾ ಕಾಲಭೈರವನು ೩೯

ಲೀಲೆಯಾಂತಜನಿಂದ ಸೃಷ್ಟಿಯ
 ಪಾಲನೆಯ ಹರಿಯಿಂದಲಾಗಿಸಿ
 ತಾಳಿ ಲಯಕಾರ್ಯವನು ಸಕಲಕೆ ಮೂಲವಾಗಿರುವ
 ಕಾಲಕಾಲ ಕೃಪಾಲವಾಲ ಕ
 ಪಾಲಿ ಮಂಗಳವೆಸಗಿ ಜಗವನು
 ಪಾಲಿಸಲಿ ವಿಶ್ವಾತ್ಮ ಶ್ರೀಕಂಠೇಶನತಿಹಿತದಿ ೪೦

ಸಂಪೂರ್ಣ

